



ఎడిటర్ : బొల్లెపాక రాజేష్

తెలుగు దిన పత్రిక

ముచ్చాట్లు

వరంగల్ శనివారం - 26 - సెప్టెంబర్ - 2026

సంపుటి : 4

సంచిక : 113

పేజీలు : 8

వెల : రూ 5

www.telanganamuchatlu.in



ఆర్యదాన్ ముహమ్మద్-2026 అవార్డు అందుకున్న సీఎం రేవంత్ రెడ్డి

- నిలంబూర్ లో ఘనంగా సత్కారం
- కేరళ వెలుపల నుంచి ఎంపికైన తొలి వ్యక్తిగా గుర్తింపు
- ప్రజాస్వామ్య పరిరక్షణకు కృషి కొనసాగించాలని పిలుపు

నిలంబూర్ (కేరళ), సెప్టెంబర్ 25

(తెలంగాణ ముచ్చట్లు):

తెలంగాణ ముఖ్యమంత్రి రేవంత్ రెడ్డి ప్రతిష్టాత్మక 'ఆర్యదాన్ ముహమ్మద్-2026' అవార్డును అందుకున్నారు. కేరళ రాష్ట్రంలోని నిలంబూర్ లో ఆర్యదాన్ ముహమ్మద్ ఫౌండేషన్ ఆధ్వర్యంలో నిర్వహించిన ప్రత్యేక కార్యక్రమంలో పార్లమెంట్ సభ్యుడు, పబ్లిక్ ఆకౌంట్స్ కమిటీ చైర్మన్ కే.సి. వేణుగోపాల్ చేతుల మీదుగా ముఖ్యమంత్రి ఈ అవార్డును

స్వీకరించారు. ప్రజా సేవా రంగంలో ఆయన అందిస్తున్న సేవలకు గుర్తింపుగా ఈ పురస్కారం ప్రధానం చేశారు. అవార్డు స్వీకరణ అనంతరం ముఖ్యమంత్రి మాట్లాడుతూ, ఆర్యదాన్ ముహమ్మద్ జ్ఞాపకార్థం ఏర్పాటు చేసిన ప్రతిష్టాత్మక అవార్డును అందుకోవడం తనకు ఎంతో గౌరవంగా భావిస్తున్నానని తెలిపారు. తనను ఈ పురస్కారానికి ఎంపిక చేసిన జ్యూరీ సభ్యులకు కృతజ్ఞతలు తెలియజేశారు.

మిగతా 2 లో..



ఖైరతాబాద్ మహాగణపతి నిమజనం

భక్తుల జయజయధ్వనాల మధ్య వీడ్కోలు జై వైభవంగా సాగిన శోభాయాత్ర

ఖైరతాబాద్, సెప్టెంబర్ 25

(తెలంగాణ ముచ్చట్లు):

ఖైరతాబాద్ లోని అత్యంత ప్రతిష్టాత్మక ఖైరతాబాద్ మహాగణపతి నిమజనం వేడుకలు శుక్రవారం భక్తి శ్రద్ధల మధ్య ప్రశాంతంగా ముగిశాయి. ఈ విధాన 69 అడుగుల ఎత్తుతో 'పంచమఖ సంకటహర మహాగణపతి'గా భక్తులకు దర్శనమిచ్చిన

స్వామివారి విగ్రహాన్ని హుస్సేన్ సాగర్ లో నిమజ్జనం చేశారు. వేలాది మంది భక్తులు గణనాథుడికి ఘనంగా వీడ్కోలు పలికేందుకు తరలివచ్చారు. నగరమంతా గణపతి నామస్మరణతో మార్మోగిపోయింది. ఉదయం 9.30 గంటలకు ఖైరతాబాద్ నుంచి మహాగణపతి శోభాయాత్ర అత్యంత వైభవంగా ప్రారంభమైంది. ప్రత్యేక అలంకరణలతో సిద్ధం చేసిన వాహనంపై మహా

గణపతిని ప్రతిష్ఠించి శోభాయాత్రను కొనసాగించారు. భక్తులు పెద్ద ఎత్తున పాల్గొని భక్తిగీతాలు, నృత్యాలతో ఉత్సవానికి మరింత శోభను తీసుకువచ్చారు. గణనాథుడి దర్శనం కోసం మార్గమంతా భక్తులు భారులు తీశారు. శోభాయాత్ర ప్రారంభ సమయంలో దానం నాగేందర్ గణనాథుడి ఎదుట నృత్యం చేసి భక్తుల్లో ఉత్సాహాన్ని నింపారు. 'గణపతి బప్పా మోరియా'

నినాదాలతో పరిసర ప్రాంతాలు మార్మోగాయి. సెన్సేషన్ థియేటర్, రాజ్ దూత్ చౌరస్తా, టెలిఫోన్ భవన్, ఇక్బాల్ మినార్, తెలంగాణ తల్లి చౌరస్తా మీదుగా శోభాయాత్ర ముందుకు సాగింది. మార్గమంతా భక్తులు హారతులు ఇచ్చి వినాయకుడికి ఘన స్వాగతం పలికారు.

మిగతా 2 లో..

16.32 లక్షల కొత్త రేషన్ కార్డులు మంజూరు

- పదేళ్లలో ఒక్క కార్డు ఇవ్వలేదని బిఆర్ఎస్ పై ఉత్తమ్ విమర్శలు
- 3.42 కోట్ల మందికి ఆహార భద్రత కల్పిస్తున్న ప్రభుత్వం
- మంత్రి ఉత్తమ్ కుమార్ రెడ్డి

ఖైరతాబాద్, సెప్టెంబర్ 25

(తెలంగాణ ముచ్చట్లు):

రాష్ట్రంలో పదేళ్లపాటు అధికారంలో ఉన్న బిఆర్ఎస్ ప్రభుత్వం ఒక్క కొత్త రేషన్ కార్డును కూడా మంజూరు చేయకుండా పేద, మధ్యతరగతి కుటుంబాలను ఇబ్బందులకు గురిచేసిందని రాష్ట్ర సీటిపారుదల, ఆహార మరియు పౌర సరఫరాల శాఖ మంత్రి ఉత్తమ్ కుమార్ రెడ్డి విమర్శించారు. కొత్త కుటుంబాలు ఏర్పడినా, అర్హులైన లక్షలాది మంది

దరఖాస్తులు చేసినా గత ప్రభుత్వం వారి సమస్యలను పట్టించుకోలేదని అన్నారు. కాంగ్రెస్ ప్రభుత్వం అధికారంలోకి వచ్చిన తరువాత ఆహార భద్రతకు అత్యధిక ప్రాధాన్యం ఇచ్చామని తెలిపారు. ముఖ్యమంత్రి రేవంత్ రెడ్డి నాయకత్వంలో రేషన్ కార్డుల మంజూరు ప్రక్రియను వేగవంతం చేసినట్లు మంత్రి వెల్లడించారు. 2025 జనవరి 1 నాటికి రాష్ట్రంలో 89,95,282 రేషన్ కార్డులు

మిగతా 2 లో..

మావోయిస్టుల పేరుతో నకిలీ బెదిరింపు లేఖలు



- వ్యూలు, ఫోలోవర్ల కోసం యువకుల కుట్ర
- ఇద్దరు నిందితుల అరెస్ట్
- సాంకేతిక ఆధారాలతో కేసు ఛేదించిన పోలీసులు

మెదక్, సెప్టెంబర్ 25

(తెలంగాణ ముచ్చట్లు):

సోషల్ మీడియా వేదికలపై ఎక్కువ వ్యూస్, ఫోలోవర్ల సంపాదించాలనే ఉద్దేశంతో మావోయిస్టుల పేరును ఉపయోగించి నకిలీ బెదిరింపు లేఖలు సృష్టించిన ఇద్దరు యువకులను మెదక్ పోలీసులు అరెస్టు చేశారు. తూప్రాన్ ప్రాంతంలో వెలుగుచూసిన ఈ ఘటన కలకలం రేపగా, పోలీసులు వెంటనే దర్యాప్తు ప్రారంభించి నిందితులను గుర్తించారు. ప్రజల్లో భయాందోళనలు సృష్టించేలా వ్యవహరించిన వారిపై చట్టపరమైన చర్యలు తీసుకున్నారు. పోలీసుల వివరాల ప్రకారం, సోషల్ మీడియాలో ప్రచారం పొందాలనే

ఉద్దేశంతో నిందితులు మావోయిస్టుల పేరుతో బెదిరింపు లేఖలను తయారు చేసి ప్రచారంలోకి తెచ్చారు. ఈ లేఖలు నిజమైనవిగా కనిపించేలా రూపొందించి ప్రజలను తప్పుదారి పట్టించే ప్రయత్నం చేసినట్లు దర్యాప్తులో వెల్లడైంది. తూప్రాన్ ప్రాంతంలో ఈ లేఖలపై చర్యలు జరగడంతో పోలీసులు అప్రమత్తమయ్యారు. ఘటన వెనుక ఉన్న అసలు వ్యక్తులను గుర్తించేందుకు ప్రత్యేక బృందాలను రంగంలోకి దించారు. దర్యాప్తు సందర్భంగా పోలీసులు సాంకేతిక ఆధారాలను సేకరించి లేఖల మూలాలను గుర్తించారు.

మిగతా 2 లో..

ఆర్టీసీ ఎన్నికల్లో టీడబ్ల్యూయూకు కాంగ్రెస్ మద్దతు

- గుర్తింపు సంఘం ఎన్నికల నేపథ్యంలో ప్రకటన
- సమన్వయ బాధ్యతలు బొంతు రామ్మోహన్ కు
- పార్టీ శ్రేణులకు టీపీసీసీ సూచనలు



ఖైరతాబాద్, సెప్టెంబర్ 25

(తెలంగాణ ముచ్చట్లు):

తెలంగాణ రాష్ట్ర రోడ్డు రవాణా సంస్థ గుర్తింపు సంఘం ఎన్నికల నేపథ్యంలో తెలంగాణ ప్రదేశ్ కాంగ్రెస్ కమిటీ కీలక ప్రకటన చేసింది. అక్టోబర్ 9, 2026న జరగనున్న ఆర్టీసీ గుర్తింపు సంఘం ఎన్నికల్లో తెలంగాణ ఆర్టీసీ వర్కర్స్ యూనియన్ (టిడబ్ల్యూయూ)కు పూర్తి మద్దతు ఇస్తున్నట్లు టీపీసీసీ అధ్యక్షుడు బి. మహేష్ కుమార్ గౌడ్ వెల్లడించారు. ఈ మేరకు పార్టీ శ్రేణులకు మార్గదర్శకాలు జారీ చేసినట్లు తెలిపారు. ఆర్టీసీ ఉద్యోగ

సంఘం ఎన్నికలను దృష్టిలో ఉంచుకుని పార్టీ తన వైఖరిని స్పష్టం చేసింది. మహేష్ కుమార్ గౌడ్ విడుదల చేసిన ప్రకటనలో తెలంగాణ ఆర్టీసీ వర్కర్స్ యూనియన్ కాంగ్రెస్ పార్టీకి అనుబంధంగా పనిచేస్తోందని పేర్కొన్నారు. గుర్తింపు సంఘం ఎన్నికల్లో ఆ యూనియన్ విజయానికి అవసరమైన సహకారం అందించాలని పార్టీ నాయకులు, కార్యకర్తలకు సూచించారు. జిల్లాలు, నగరాలు, ఆసెంబ్లీ నియోజకవర్గాల పరిధిలోని ఆర్టీసీ డిపోల వద్ద సమన్వయంతో పనిచేయాలని

మిగతా 2 లో..

పసిపిల్లలు, గర్భిణుల మరణాలపై అధ్యయన కమిటీ

- ఏడుగురు సభ్యులతో కమిటీ ఏర్పాటు
- ఆదిలాబాద్, ఉటూర్ ఏజెన్సీలో పర్యటనకు ఆదేశాలు
- వైద్య సేవలపై సమగ్ర నివేదిక సిద్ధం చేయనున్న బృందం

ఆదిలాబాద్, సెప్టెంబర్ 25

(తెలంగాణ ముచ్చట్లు):

ఆదిలాబాద్ జిల్లా, ఉటూర్ ఏజెన్సీ ప్రాంతాల్లో పసిపిల్లలు, గర్భిణుల మరణాలు, వైద్య సేవల పరిస్థితులపై సమగ్ర అధ్యయనం చేసేందుకు తెలంగాణ రక్షణ సేన అధ్యయన కమిటీని ఏర్పాటు చేసింది. పార్టీ చీఫ్ కల్వకుంట్ల కవిత ఆదేశాల మేరకు ఏడుగురు సభ్యులతో ఈ కమిటీని నియమించారు. జిల్లాలోని వైద్య సేవల వాస్తవ పరిస్థితులను క్షేత్రస్థాయిలో పరిశీలించి నివేదిక సమర్పించాలని కమిటీ సభ్యులకు సూచించారు.

మిగతా 2 లో..



మావోయిస్టుల పేరుతో నకిలీ బెదిరింపు లేఖలు

(మొదటి పేజీ తరువాయి)

డిజిటల్ సమాచార విశ్లేషణ, సామాజిక మాధ్యమ ఖాతాల పరిశీలన, ఇతర సాంకేతిక అధారాల సహాయంతో నిందితుల జాడను కనుగొన్నారు. అనంతరం వారిని అదుపులోకి తీసుకుని విచారించగా నకిలీ లేఖలను తామే సృష్టించినట్లు అంగీకరించిన సమాచారం. ఈ వ్యవహారంలో మరెవరైనా ప్రమేయం ఉందా అనే కోణంలో కూడా పోలీసులు విచారణ కొనసాగిస్తున్నారు. ప్రజల్లో భయం, గందరగోళం సృష్టించేలా తప్పుడు ప్రచారం చేయడం తీవ్రమైన నేరమని పోలీసులు పేర్కొన్నారు. సామాజిక మాధ్యమాల్లో ప్రచారం కోసం అసత్య సమాచారాన్ని సృష్టించడం చట్టరీత్యా శిక్షార్థమని హెచ్చరించారు. ముఖ్యంగా ఉగ్రవాద, మావోయిస్టు సంస్థల పేర్లను ఉపయోగించి తప్పుడు ప్రచారం చేయడం వల్ల ప్రజాశాంతి భద్రతలకు భంగం కలిగే అవకాశం ఉంటుందని తెలిపారు. ఇలాంటి చర్యలకు పాల్పడేవారిపై కఠిన చర్యలు తప్పవని స్పష్టం చేశారు. ఈ కేసును చేదించడంలో కీలక

పాత్ర పోషించిన పోలీసు సిబ్బందిని జిల్లా ఎస్పీ డి.వి. శ్రీనివాసరావు అభినందించారు. అత్యంత చాకచక్యంగా సాంకేతిక అధారాలను సేకరించి నిందితులను గుర్తించిన అధికారుల పనితీరును ప్రశంసించారు. నేరాల దర్యాప్తులో ఆధునిక సాంకేతిక పరిజ్ఞానం ఎంత కీలకమో ఈ కేసు మరోసారి నిరూపించిందని పేర్కొన్నారు. ప్రజా భద్రతకు విఘాతం కలిగించే చర్యలను పోలీసులు ఎప్పటికప్పుడు అడ్డుకుంటారని తెలిపారు. సామాజిక మాధ్యమాలను బాధ్యతాయు

ఆర్యదాన్ ముహమ్మద్-2026 అవార్డు అందుకున్న సీఎం రేవంత్ రెడ్డి

(మొదటి పేజీ తరువాయి)

కేరళ రాష్ట్రం వెలుపల నుంచి ఈ అవార్డుకు ఎంపికైన తొలి వ్యక్తిగా నిలవడం మరింత ఆనందాన్ని కలిగించిందన్నారు. కేరళతో తనకు ఉన్న అనుబంధాన్ని ఈ సందర్భంగా ముఖ్యమంత్రి గుర్తుచేశారు. కేరళకు వచ్చిన ప్రతిసారి అక్కడి ప్రజలు ఎంతో ఆత్మీయంగా స్వాగతం పలికారని చెప్పారు. భారత్ జోడో యాత్ర సందర్భంగా, అలాగే ఆనెంట్లీ ఎన్నికల సమయంలో కూడా కేరళను సందర్శించిన విషయాన్ని ప్రస్తావించారు. కేరళ ప్రజలు లౌకిక విలువలకు కట్టుబడి ఉండటం దేశానికి ఆదర్శమని పేర్కొన్నారు. ఆర్యదాన్ ముహమ్మద్ కేరళ రాజకీయాల్లో విశిష్ట స్థానాన్ని సంపాదించుకున్న నాయకుడని ముఖ్యమంత్రి కొనియాడారు. ఎనిమిదిసార్లు ఎమ్మెల్యేగా ఎన్నికై ప్రజలకు సేవలందించారని, పలువురు ముఖ్యమంత్రుల మంత్రివర్గాల్లో నాలుగుసార్లు మంత్రిగా పనిచేశారని గుర్తుచేశారు. కేరళ రాజకీయాల్లో ఆయన వ్యూహాత్మక నాయకత్వంతో ప్రత్యేక గుర్తింపు పొందారని అన్నారు. ఆర్యదాన్ ముహమ్మద్ కాంగ్రెస్ పార్టీకి కేరళలో ఒక మహావ్యక్తంలా నిలిచారని ముఖ్యమంత్రి పేర్కొన్నారు. స్వేచ్ఛ, ప్రజాస్వామ్యం, లౌకికవాదం, రాజ్యాంగ పరిరక్షణ కోసం ఆయన జీవితాంతం కృషి చేశారని చెప్పారు. ఆయన సమర్థులైన సరిస్తూ ప్రజాస్వామ్య విలువల పరిరక్షణ కోసం ప్రతి ఒక్కరూ కట్టుబడి పనిచేయాలిని అవసరం ఉందని అభిప్రాయపడ్డారు. ఈ కార్యక్రమంలో ఆర్యదాన్ ముహమ్మద్ ఫౌండేషన్ చైర్మన్ పలువురు మంత్రులు, ప్రజాప్రతినిధులు, సామాజిక రంగ ప్రముఖులు పాల్గొన్నారు. కార్యక్రమం ఘనంగా నిర్వహించబడగా, ముఖ్యమంత్రి రేవంత్ రెడ్డికి పలువురు శుభాకాంక్షలు తెలియజేశారు. ఈ అవార్డు ప్రజా సేవా రంగంలో ఆయనకు లభించిన మరో ముఖ్యమైన గుర్తింపుగా నిలిచింది.

16.32 లక్షల కొత్త రేషన్ కార్డులు మంజూరు

(మొదటి పేజీ తరువాయి)

ఉండగా, కాంగ్రెస్ ప్రభుత్వం అధికారంలోకి వచ్చిన తరువాత 16,32,810 కొత్త రేషన్ కార్డులను మంజూరు చేసినట్లు తెలిపారు. ఈ కొత్త కార్డుల ద్వారా మరో 61,09,544 మందికి ఆహార భద్రత కల్పించామని చెప్పారు. ప్రస్తుతం రాష్ట్రంలో మొత్తం 1,06,28,092 రేషన్ కార్డులు అమల్లో ఉన్నాయని వివరించారు. ఈ కార్డుల ద్వారా మొత్తం 3,42,57,109 మంది ప్రజలు ప్రయోజనం పొందుతున్నారని ఉత్తమ కుమార్ రెడ్డి పేర్కొన్నారు. రాష్ట్రంలోని దాదాపు ప్రతి అర్థకుటుంబానికి ఆహార భద్రత అందించడమే ప్రభుత్వ లక్ష్యమని స్పష్టం చేశారు. రేషన్ కార్డు అనేది కేవలం బియ్యం పంపిణీకి మాత్రమే కాకుండా అనేక సంక్షేమ పథకాల అమలుకు కీలకమైన ఆధార పత్రంగా ఉపయోగపడుతుందని తెలిపారు. ప్రతి అర్థకుటుంబానికి రేషన్ కార్డు అందేలా చర్యలు తీసుకుంటున్నామని చెప్పారు. రాష్ట్రంలోని రేషన్ కార్డుదారులందరికీ ప్రతి వ్యక్తికీ నెలకు ఆరు కిలోల చొప్పున నాణ్యమైన సన్నబియ్యాన్ని ఉచితంగా పంపిణీ చేస్తున్నట్లు మంత్రి తెలిపారు. పేద ప్రజలు కూడా నాణ్యమైన బియ్యం వినియోగించాలనే ఉద్దేశంతో ఈ కార్యక్రమాన్ని అమలు చేస్తున్నామని పేర్కొన్నారు. రాష్ట్ర

ఖైరతాబాద్ మహాగణపతి నిమజ్జనం

(మొదటి పేజీ తరువాయి)

ఎన్టీఆర్ మార్గ్లో ఏర్పాటు చేసిన క్రేన్ సంబంధ 4 వద్దకు మహాగణపతి విగ్రహాన్ని తీసుకువచ్చారు. అక్కడ ఉత్సవ కమిటీ సభ్యులు, అర్చకులు ప్రత్యేక పూజలు నిర్వహించారు. వేద మంత్రోచ్ఛారణల మధ్య జరిగిన పూజా కార్యక్రమంలో భక్తులు పాల్గొన్నారు. గణనాథుడి

యి. వచ్చే ఏడాది మరింత వైభవంగా వినాయకుడిని ఆహ్వానిస్తామని భక్తులు సంకల్పం వ్యక్తం చేశారు. నిమజ్జన కార్యక్రమం విజయవంతంగా నిర్వహించేందుకు పోలీసు శాఖ విస్తృత బందోబస్తు ఏర్పాటు చేసింది. ట్రాఫిక్ నియంత్రణ, భద్రతా చర్యలు, అత్యవసర సేవల ఏర్పాట్లను పటిష్టంగా అమలు

చేసింది. వివిధ శాఖల అధికారులు సమన్వయంతో పనిచేయడంతో ఎలాంటి అవాంఛనీయ ఘటనలు చోటు చేసుకోకుండా నిమజ్జన ప్రక్రియ ప్రశాంతంగా ముగిసింది. ఖైరతాబాద్ మహాగణపతి నిమజ్జనంతో నగరంలోని వినాయక ఉత్సవాలకు ఘన ముగింపు లభించింది.

మన్మోహన్ సింగ్ విగ్రహ విష్ణురణకు ఏర్పాట్లు పూర్తి

- గచ్చిబౌలిలో కార్యక్రమాన్ని పరిశీలించిన పాశ్చాత్య
- రేపు ముఖ్యమంత్రి చేతుల మీదుగా ఆవిష్కరణ
- తెలంగాణ ఏర్పాట్లలో కీలక పాత్ర గుర్తింపు

హైదరాబాద్, సెప్టెంబర్ 25 (తెలంగాణ ముచ్చట్లు): హైదరాబాద్ గచ్చిబౌలిలోని ఐటీ కారిడార్‌లో విప్రో సర్కిల్ వద్ద ఏర్పాటు చేసిన భారత మాజీ ప్రధాని డాక్టర్ మన్మోహన్ సింగ్ కాంస్య విగ్రహ విష్ణురణ కార్యక్రమానికి సంబంధించిన ఏర్పాట్లను మంత్రి పొన్నం ప్రభాకర్ పరిశీలించారు. రేపు ముఖ్యమంత్రి ఎ. రేవంత్ రెడ్డి చేతుల మీదుగా జరగనున్న ఈ కార్యక్రమం కోసం చేపట్టిన ఏర్పాట్లపై అధికారులతో సమీక్ష నిర్వహించారు. సందర్శకులకు ఎలాంటి ఇబ్బందులు తలెత్తకుండా అన్ని చర్యలు తీసుకోవాలని సూచించారు. ఈ సందర్భంగా మంత్రి మాట్లాడుతూ డాక్టర్ మన్మోహన్ సింగ్ దేశ ఆర్థిక ప్రగతికి దీశానిర్దేశం చేసిన మహోన్నత ఆర్థికవేత్త అని పేర్కొ



న్నారు. 1991లో ఆర్థిక మంత్రిగా ఆయన ప్రవేశపెట్టిన సంస్కరణలు భారత ఆర్థిక వ్యవస్థలో విప్లవాత్మక మార్పులకు నాంది పలికాయని అన్నారు. దేశాన్ని ఆర్థికంగా బలోపేతం చేయడంలో ఆయన సేవలు చిరస్మరణీయమని తెలిపారు. ప్రధానమంత్రిగా ఉన్న కాలంలో దేశ అభివృద్ధి, ప్రజా సంక్షేమం కోసం ఆయన అనేక కీలక నిర్ణయాలు తీసుకున్నారుని పొన్నం ప్రభాకర్ పేర్కొన్నారు. ఈ సమయంలో పార్లమెంట్ సభ్యుడిగా ఆయన మార్గదర్శకత్వంలో

పనిచేసే అవకాశం తనకు లభించిందని, అది ప్రజా జీవితంలో మరపురాని అనుభవమని తెలిపారు. కరీంనగర్ పార్లమెంట్ నియోజకవర్గ అభివృద్ధికి ఆయన అందించిన సహకారాన్ని గుర్తు చేసుకున్నారు. తెలంగాణ రాష్ట్ర ఏర్పాటు ప్రక్రియలో డాక్టర్ మన్మోహన్ సింగ్ పాత్ర చారిత్రాత్మకమని మంత్రి అన్నారు. తెలంగాణ ప్రజల చిరకాల ఆకాంక్ష అయిన ప్రత్యేక రాష్ట్ర సాధన దిశగా కేంద్ర ప్రభుత్వం తీసుకున్న నిర్ణయాల్లో ఆయన నాయకత్వం కీలకమని పేర్కొన్నారు. రాష్ట్ర ఏర్పాటుకు

సంబంధించిన ప్రక్రియలో ఆయన చూపిన చొరవ తెలంగాణ ప్రజలు ఎప్పటికీ గుర్తుంచుకుంటారని అన్నారు. గచ్చిబౌలిలోని విప్రో సర్కిల్ వద్ద ఆయన విగ్రహాన్ని ఏర్పాటు చేయడం ద్వారా దేశానికి, తెలంగాణకు అందించిన సేవలను స్మరించుకునే అవకాశం లభిస్తుందని మంత్రి తెలిపారు. ఐటీ కారిడార్ వంటి ప్రాధాన్య ప్రాంతంలో విగ్రహాన్ని ప్రతిష్ఠించడం ద్వారా యువతకు ఆయన జీవితం, సేవల గురించి అవగాహన కలుగుతుందని పేర్కొన్నారు. ఇది రాష్ట్రానికి గర్వకారణమని అన్నారు. డాక్టర్ మన్మోహన్ సింగ్‌కు తగిన గౌరవం కల్పించాలనే ఉద్దేశంతో ముఖ్యమంత్రి ఎ. రేవంత్ రెడ్డి ఈ విగ్రహాన్ని ఏర్పాటు చేయడం అభినందనీయమని పొన్నం ప్రభాకర్ పేర్కొన్నారు. కార్యక్రమాన్ని విజయవంతం చేసేందుకు అన్ని శాఖలు సమన్వయంతో పనిచేస్తున్నాయని తెలిపారు. రేపటి ఆవిష్కరణ కార్యక్రమానికి ప్రజాప్రతినిధులు, అధికారులు, వివిధ రంగాల ప్రముఖులు హాజరుకానున్నట్లు సమాచారం.

గణేష్ నిమజ్జనాన్ని పరిశీలించిన రంగనాథ్

- ఖైరతాబాద్ మహాగణపతికి ప్రత్యేక పూజలు
- కంట్లోల్ రూమ్ నుంచి ఏర్పాట్లు సమీక్ష
- సమన్వయంతో పనిచేయాలని అధికారులకు సూచన



నిమజ్జనానికి ముందు జరిగిన పూజా కార్యక్రమాల్లో హైద్రా కమిషనరీ ఏపీ రంగనాథ్ పాల్గొని వినాయకుడికి ప్రత్యేక ప్రార్థనలు చేశారు. నగర ప్రజలు సుఖసంతోషాలతో ఉండాలని, నిమజ్జన కార్యక్రమాలు విజయవంతంగా పూర్తికావాలని ఆకాంక్షించారు. అడిషనల్ డైరెక్టర్ వర్గ పాపయ్య కూడా ఈ ప్రత్యేక పూజల్లో పాల్గొని మహాగణపతి ఆశీస్సులు పొందారు. అనంతరం ఎన్టీఆర్ మార్గ్‌లోని హైద్రా కంట్లోల్ రూమ్‌ను సందర్శించిన రంగనాథ్ అక్కడి నుంచి నిమజ్జన కార్యక్రమాన్ని ప్రత్యక్షంగా పర్యవేక్షించారు. నగరంలోని వివిధ నిమజ్జన కేంద్రాల పరిస్థితులను అధికారులతో సమీక్షించారు. భారీ సంఖ్యలో తరలివస్తున్న భక్తు

లను దృష్టిలో ఉంచుకుని ట్రాఫిక్, భద్రత, అత్యవసర సేవల నిర్వహణలో ఎలాంటి లోపాలు లేకుండా చర్యలు తీసుకోవాలని సూచించారు. కంట్లోల్ రూమ్ ద్వారా అన్ని శాఖలతో నిరంతర సమన్వయం కొనసాగించాలని ఆదేశించారు. నిమజ్జన కార్యక్రమాల్లో భద్రతకు అత్యంత ప్రాధాన్యం ఇవ్వాలని హైద్రా కమిషనరీ స్పష్టం చేశారు. చూస్పేస్ సాగర్ పరిసర ప్రాంతాల్లో ఏర్పాటు చేసిన హైద్రా బోక్స్ పహారాను పరిశీలించి సిబ్బందికి సూచనలు అందించారు. నీటిలో ప్రమాదాలు జరగకుండా అప్రమత్తంగా ఉండాలని, అత్యవసర పరిస్థితులు ఎదురైతే వెంటనే స్పందించేలా సిద్ధంగా ఉండాలని పేర్కొ

న్నారు. రక్షణ చర్యల్లో పాల్గొంటున్న సిబ్బందిని అభినందించారు. నిమజ్జనం పూర్తయ్యే వరకు అన్ని శాఖల అధికారులు, సిబ్బంది సమన్వయంతో పనిచేయాలని రంగనాథ్ ఆదేశించారు. పోలీసు, అగ్నిమాపక, వైద్య, జలవనరులు, మున్సిపల్ తదితర శాఖలు పరస్పర సహకారంతో విధులు నిర్వహించాలని సూచించారు. ఎలాంటి అవాంఛనీయ సంఘటనలు చోటుచేసుకోకుండా నిరంతర నిఘా కొనసాగించాలని చెప్పారు. భక్తుల భద్రతే ప్రధాన లక్ష్యమని స్పష్టం చేశారు. ఈ పరిశీలన కార్యక్రమంలో హైద్రా అడిషనల్ డైరెక్టర్ వర్గ పాపయ్య, ఆర్ఎఫ్ఎస్ జయప్రకాష్, ఎన్ఎఫ్ఎస్ చంద్రశేఖర్ బాబు తదితర అధికారులు పాల్గొన్నారు. నిమజ్జన సందర్భంగా అన్ని శాఖలు సమన్వయంతో పనిచేస్తున్నాయని అధికారులు తెలిపారు. భక్తులకు మెరుగైన సేవలు అందించేందుకు ప్రత్యేక చర్యలు చేపట్టినట్లు వెల్లడించారు.

పసిపిల్లలు, గర్భిణుల మరణాలపై అధ్యయన కమిటీ

(మొదటి పేజీ తరువాయి)

ఆదిలాబాద్ జిల్లా, ఉట్పూర్ ఏజెన్సీ ప్రాంతాల్లో అందుబాటులో ఉన్న వైద్య సేవలు, మౌలిక సదుపాయాలు, గర్భిణులు, నవజాత శిశువులకు అందుతున్న చికిత్సా సేవలపై కమిటీ అధ్యయనం చేయనుంది. శిశువులు, గర్భిణుల మరణాలకు దారితీస్తున్న కారణాలను గుర్తించడంతో పాటు ఐటీడిఏ అధ్యర్థంలో అమలువుతున్న ఆరోగ్య సేవలను కూడా పరిశీలించనుంది. లోటుపాట్లను గుర్తించి వాటి పరిష్కారానికి సూచనలు చేయాలని కమిటీకి బాధ్యతలు అప్పగించారు. ఈ అధ్యయన కమిటీలో ఆర్మీ ఆఫీసర్, డాక్టర్ ఇటీవల ఆదిలాబాద్ రిమ్స్ ఆసుపత్రిలోని ప్రత్యేక నవజాత శిశు సంరక్షణ విభాగంలో జరిగిన అగ్ని ప్రమాద ఘటనలో ఐదుగురు నవజాత శిశువులు మృతి చెందిన విషయం రాష్ట్రవ్యాప్తంగా చర్చనీయాంశంగా మారింది. ఈ ఘటనపై స్పందించిన కల్వకుంట్ల కవిత, బాధిత కుటుంబాలను పరామర్శించి వారికి ఆందగా నిలిచారు. అనంతరం రిమ్స్ ఆసుపత్రిని సందర్శించి ప్రమాదం జరిగిన విభాగాన్ని పరిశీలించారు. వైద్య సదుపాయాల పరిస్థితిపై ఆరా తీశారు. రిమ్స్ ఆసుపత్రిలో అందుబాటులో ఉన్న వైద్య వసతులు, నిపుణులైన వైద్యుల సంఖ్య, అత్యవసర సేవలు, నవజాత శిశువుల సంరక్షణకు సంబంధించిన సదుపాయాలను కమిటీ పరిశీలించనుంది. అలాగే ఏజెన్సీ ప్రాంతాల్లో వైద్య సేవలు ప్రజలకు ఎంత మేర అందుతున్నాయనే అంశంపై కూడా అధ్యయనం చేయనుంది. గ్రామీణ, గిరిజన ప్రాంతాల్లో ఆరోగ్య సేవల అమలులో ఉన్న సమస్యలను గుర్తించి నివేదికలో పొందుప



రచనుంది. ఈ అధ్యయన కమిటీలో ఆర్మీ ఆఫీసర్ ప్రనాద్, ఇరిగిష్ట మురళీకృష్ణ, ఎంఎ అశ్వత్థ, డాక్టర్ చంద్ర ప్రకాష్, డాక్టర్ సనీత్ కుమార్, పగిదాల శ్రావణి, హాలీమా బేగం సభ్యులుగా ఉన్నారు. కమిటీ సభ్యులు ఆదిలాబాద్ జిల్లాలోని వివిధ ప్రాంతాల్లో పర్యటించి ప్రజలు, వైద్య సిబ్బంది, అధికారులతో మాట్లాడి సమాచారం సేకరించనున్నారు. సంబంధిత రికార్డులు, వైద్య గణాంకాలను కూడా పరిశీలించనున్నారు. అధ్యయనం అనంతరం జిల్లాలోని వైద్య పరిస్థితులు, శిశువులు, గర్భిణుల మరణాలకు సంబంధించిన అంశాలపై సమగ్ర నివేదిక సిద్ధం చేయాలని కల్వకుంట్ల కవిత ఆదేశించారు. ఆ నివేదికను రాష్ట్ర హాసవ హక్కుల కమిషన్ ఏర్పాటు చేసిన కమిటీతో పాటు ప్రభుత్వానికి సమర్పించాలని సూచించారు. వైద్య సేవల మెరుగుదల, ప్రజల ఆరోగ్య భద్రతకు అవసరమైన చర్యలు తీసుకునేలా నివేదిక ఉపయోగపడాలని ఆమె ఆకాంక్షించారు. జిల్లా ప్రజలకు మెరుగైన వైద్య సేవలు అందించేందుకు ఈ అధ్యయనం దోహదపడుతుందని పార్టీ వర్గాలు పేర్కొన్నాయి.

వేలేరులో సైడ్ డ్రైనేజ్ నిర్మాణ పనులకు శ్రీకారం



వేలేరు, సెప్టెంబర్ 25 (తెలంగాణ ముచ్చట్లు): వేలేరు మండల కేంద్రంలో ఎమ్మెల్యే కడియం శ్రీహరి సహకారంతో మంజూరైన మండల పరిషత్ నిధుల ద్వారా చేపట్టనున్న సైడ్ డ్రైనేజ్ నిర్మాణ పనులను వేలేరు మేజర్ గ్రామపంచాయతీ సర్పంచ్ బిల్లా యాదగిరి శుక్రవారం ప్రారంభించారు. ఈ సందర్భంగా సర్పంచ్ బిల్లా యాదగిరి మాట్లాడుతూ ఎమ్మెల్యే కడియం శ్రీహరి సహకారంతో మండల పరిషత్ నిధులు మంజూరయ్యాయని, ఆ నిధులతో గ్రామంలో సైడ్ డ్రైనేజ్ కాలువల నిర్మాణ పనులను ప్రారంభించినట్లు తెలిపారు. గ్రామంలో మిగిలి

ఉన్న డ్రైనేజ్ కాలువల నిర్మాణ పనులను కూడా త్వరలో పూర్తి చేస్తామని పేర్కొన్నారు. వేలేరు గ్రామంలోని ప్రతి వీధిలో సీసీ రోడ్లు, డ్రైనేజీలు ఉండేలా చర్యలు తీసుకుంటామని, ప్రభుత్వ సంక్షేమ పథకాలు పారదర్శకంగా అర్జులైన ప్రజలకు అందేలా కృషి చేస్తామని ఆయన అన్నారు. ఈ కార్యక్రమంలో ఉప సర్పంచ్ శ్రీకర్, జీపీ కార్యదర్శి విజయ, వార్డు సభ్యులు సంద్య, పర్వీన్, ప్రవళిక, చైతన్య, మానిక, లక్ష్మీనారాయణ, ప్రశాంత్, సురేష్, సునీల్, గ్రామ పెద్దలు తదితరులు పాల్గొన్నారు.

పండిట్ దీన్ దయాల్ ఉపాధ్యాయ జయంతి సందర్భంగా ఘన నివాళులు



- జిల్లా జిజ్ఞాస అధ్యక్షులలో ఘన నివాళులు
- జయంతి కార్యక్రమంలో పాల్గొన్న మేయర్, డిప్యూటీ మేయర్, కార్పొరేటర్లు, జిల్లా నాయకులు

కరీంనగర్, సెప్టెంబర్ 25(తెలంగాణ ముచ్చట్లు): కరీంనగర్ పార్లమెంట్ కార్యాలయంలో పండిట్ దీన్ దయాల్ ఉపాధ్యాయ జయంతి సందర్భంగా బీజేపీ కరీంనగర్ జిల్లా శాఖ అధ్యక్షుల

లో ఆయన విశ్రవటానికి పూలమాలలు వేసి ఘనంగా నివాళులర్పించారు. కార్యక్రమంలో బీజేపీ కరీంనగర్ జిల్లా అధ్యక్షులు సాయిని మల్లేశం, కరీంనగర్ మేయర్ కొలగాని శ్రీనివాస్, డిప్యూటీ మేయర్ యాదగిరి సునీల్ రావు, కార్పొరేటర్లు, జిల్లా నాయకులు, వివిధ మోర్చాల నాయకులు, కార్యకర్తలు పాల్గొని పండిట్ దీన్ దయాల్ ఉపాధ్యాయ సేవలను స్మరించుకున్నారు.

ఎలిశెట్టిపల్లిలో చిరుత సంచారంపై అనుమానం..

- గ్రామస్థుల్లో ఆందోళన
- గ్రామ శివారులో కనిపించిన పాదముద్రలు..
- అటవీ శాఖ పరిశీలించాలని విజ్ఞప్తి



ఏటూరునాగారం, సెప్టెంబర్ 25 (తెలంగాణ ముచ్చట్లు): ములుగు జిల్లా ఏటూరునాగారం మండలం ఎలిశెట్టిపల్లి గ్రామ పరిసరాల్లో చిరుత పులి సంచరిస్తున్నట్లు అనుమానాస్పద పాదముద్రలు కనిపించడంతో గ్రామస్థుల్లో ఆందోళన నెలకొంది. గ్రామ శివారులో కనిపించిన పాదముద్రలు చిరుతకు సంబంధించినవిగా స్థానికులు అనుమానం వ్యక్తం చేస్తున్నారు.అయితే అవి చిరుత పాదముద్రలేనా లేదా ఇతర వన్యప్రాణికి సంబంధించినవా అనే విషయం ఇంకా నిర్ధారణ కాలేదు. దీంతో అటవీ శాఖ అధికారులు వెంటనే గ్రామాన్ని సందర్శించి పాదముద్రలను పరిశీలించి వాస్తవాలను

నిర్ధారించాలని గ్రామస్థులు కోరుతున్నారు. చిరుత సంచారం ఉన్నట్లు నిర్ధారణ అయితే ప్రజలు, పశువుల భద్రతకు అవసరమైన చర్యలు చేపట్టాలని, అనుమానిత ప్రాంతాల్లో కెమెరా ఉచ్చులు ఏర్పాటు చేసి నిఘా పెంచాలని విజ్ఞప్తి చేస్తున్నారు.పాదముద్రల సేవభ్యంలో గ్రామస్థులు అప్రమత్తంగా ఉండాలని, ముఖ్యంగా చిన్నారలు, వృద్ధులు ఒంటరిగా గ్రామ శివారు ప్రాంతాలకు వెళ్లకుండా జాగ్రత్తలు తీసుకోవాలని సూచిస్తున్నారు. అటవీ శాఖ అధికారులు స్పందించి పాదముద్రలపై స్పష్టత ఇవ్వాలని గ్రామస్థులు కోరుతున్నారు.

చింతూరులో కాంగ్రెస్ ఎస్సీ సెల్ గ్రామ కమిటీ ఎన్నిక

వాజేడు, సెప్టెంబర్ 25 (తెలంగాణ ముచ్చట్లు): టీపీసీసీ ఎస్సీ సెల్ రాష్ట్ర అధ్యక్షుడు కవ్వంపల్లి సత్యనారాయణ ఆదేశాల మేరకు, ములుగు జిల్లా ఎస్సీ సెల్ అధ్యక్షుడు మల్లేవాడ తిరుపతి సూచనలతో వాజేడు మండలం చింతూరు గ్రామంలో కాంగ్రెస్ పార్టీ ఎస్సీ సెల్ గ్రామ కమిటీని ఏకగ్రీవంగా ఎన్నుకున్నారు.ములుగు జిల్లా వాజేడు-వెంకటాపురం మండలాల ఎస్సీ సెల్ ఇన్చార్జ్ కోట నరేందర్ తేజ, వాజేడు మండల ఎస్సీ సెల్ అధ్యక్షుడు మొలకల ప్రశాంత్, జిల్లా ఎస్సీ సెల్ కార్యదర్శి సల్లాారి సతీష్, జిల్లా ఎస్సీ సెల్ ప్రధాన కార్యదర్శి బలుసుపాటి నరసయ్య, జిల్లా ప్రధాన కార్యదర్శి కోకిల మోహను తదితరుల ఆధ్వర్యంలో కమిటీ ఎన్నిక జరిగింది.ఈ సందర్భంగా చింతూరు గ్రామ ఎస్సీ సెల్ అధ్యక్షుడిగా మొలకల ఏను, ఉపాధ్యక్షుడిగా కొక్కి రెక్కల నర



సయ్య, ప్రధాన కార్యదర్శిగా మొలకల రాంబాయి, కార్యదర్శిగా మొలకల సారమ్మను ఏకగ్రీవంగా ఎన్నుకున్నారు. సూతనంగా ఎన్నికైన గ్రామ కమిటీ సభ్యులు పార్టీ బలోపేతానికి కృషి చేయాలని నాయకులు సూచించారు. అనంతరం సూతన కమిటీ సభ్యులకు కాంగ్రెస్ పార్టీ నాయకులు, కార్యకర్తలు అభినందనలు తెలిపారు. కార్యక్రమంలో పలువురు పార్టీ నాయకులు, కార్యకర్తలు పాల్గొన్నారు.

సరస్వతి ఎంటర్ప్రైజెస్‌లో భారీ అగ్ని ప్రమాదం



- రూ.2 కోట్ల మేర ఆస్తి నష్టం

హనుమకొండ, సెప్టెంబర్ 25 (తెలంగాణ ముచ్చట్లు): హనుమకొండ జిల్లా వడ్డేపల్లి జవహర్‌నగర్ క్రాస్‌లో భద్ర నాయక్‌కు చెందిన సరస్వతి ఎంటర్ప్రైజెస్ బైల్డ్, మార్బుల్, గృహ నిర్మాణ సామగ్రి దుకాణంలో శుక్రవారం తెల్లవారుజామున సుమారు 3 గంటల సమయంలో భారీ అగ్ని ప్రమాదం చోటుచేసుకుంది. ఒక్క సారిగా మంటలు చెలరేగడంతో దుకా

ణంలోని బైల్డ్, మార్బుల్‌తో పాటు ఇతర సామగ్రి పూర్తిగా దగ్ధమైంది.సమాచారం అందుకున్న అగ్నిమాపక సిబ్బంది వెంటనే ఘటన స్థలానికి చేరుకుని మంటలను అదుపులోకి తీసుకొచ్చారు. అయితే అప్పటికే దుకాణంలోని సామగ్రి చాలావరకు పూర్తిగా కాలిపోయినట్లు తెలిసింది. ఈ ప్రమాదంలో సుమారు రూ.2 కోట్ల మేర ఆస్తి నష్టం జరిగి నట్లు ప్రాథమికంగా అంచనా వేశారు. గత పది సంవత్సరాలుగా కష్టపడి ఏర్పాటు



చేసుకున్న వ్యాపార సంస్థ కళ్లముందే అగ్నికి ఆహుతి కావడంతో భద్ర నాయక్ కుటుంబ సభ్యులు తీవ్ర ఆవేదనకు గురయ్యారు. అగ్ని ప్రమాదంతో తమ కుటుంబం తీవ్రంగా నష్టపోయిందని వారు ఆవేదన వ్యక్తం చేశారు. విషయం తెలుసుకున్న అఖిల భారత బంజారా సేవా సంఘం, బంజారా వెల్ఫేర్ అసోసియేషన్‌తో పాటు వివిధ సంఘాల నాయకులు భద్ర నాయక్ కుటుంబాన్ని

హామర్పించారు. అగ్ని ప్రమాదంలో నష్టపోయిన కుటుంబాన్ని ప్రభుత్వం ఆర్థికంగా ఆదుకోవాలని డిమాండ్ చేశారు. ఈ మేరకు శనివారం హనుమకొండ జిల్లా కలెక్టర్‌ను కలిసి వినతిపత్రం అందజేసినట్లు సంఘాల నాయకులు తెలిపారు. అగ్ని ప్రమాదంలో జరిగిన నష్టాన్ని పరిగణనలోకి తీసుకుని భద్ర నాయక్ కుటుంబానికి ప్రభుత్వం నుంచి రూ.2 కోట్ల ఆర్థిక సహాయం అందించాలని వారు ప్రభుత్వాన్ని కోరారు.

కలెక్టరేట్ ప్రారంభోత్సవానికి కాంగ్రెస్ శ్రేణుల సమాయత్తం



- ప్రారంభోత్సవానికి భారీగా తరలిరావాలని డివిజన్ అధ్యక్షులకు దిశానిర్దేశం
- డివిజన్ అధ్యక్షులతో లడ్డన్ కాంగ్రెస్ అధ్యక్షుడు వైద్యుల అంజన్‌కుమార్ కీలక సమావేశం

కరీంనగర్, సెప్టెంబర్ 25(తెలంగాణ ముచ్చట్లు): ఈ నెల 30న ముఖ్యమంత్రి రేవంత్‌రెడ్డి చేతుల మీదుగా జరగనున్న కరీంనగర్ సూతన కలెక్టరేట్ ప్రారంభోత్సవాన్ని పురస్కరించుకుని డీసీసీ కార్యాలయంలో అర్బన్ కాంగ్రెస్ అధ్యక్షుడు వైద్యుల అంజన్‌కుమార్ ఆధ్వర్యంలో డివిజన్ అధ్యక్షుల సమావేశం

నిర్వహించారు. ఈ కార్యక్రమంలో మున్నూరు కాపు కార్పొరేషన్ చైర్మన్ బొమ్మల్రీరామ్ చక్రవర్తి, మాజీ ఎమ్మెల్యే ఆరెపల్లి మోహన్, కరీంనగర్ అసెంబ్లీకి పోటీ చేసిన పురమల్ల శ్రీనివాస్, ఎమ్మెల్సీ అభ్యర్థిగా పోటీ చేసిన ఉటూరి నరేంద్రరెడ్డి తదితరులు పాల్గొన్నారు. సూతన కలెక్టరేట్ ప్రారంభోత్సవ కార్యక్రమాన్ని విజయవంతం చేసేందుకు డివిజన్ స్థాయి నుంచి కాంగ్రెస్ శ్రేణులను సమన్వయం చేయడం, ప్రజల భాగస్వామ్యంతో కార్యక్రమాన్ని నిర్వహించడంపై సమావేశంలో చర్చించినట్లు తెలిపారు.

కష్టపడే పులి కార్యకర్తను పార్టీ గుర్తిస్తుంది

- ప్రజా సమస్యలపై పోరాటమే లక్ష్యంగా పనిచేయాలి
- బీఆర్ఎస్ పార్టీ ములుగు నియోజకవర్గ ఇన్‌చార్జ్ బడే నాగజ్యోతి

ములుగు, సెప్టెంబర్ 25 (తెలంగాణ ముచ్చట్లు): ములుగు జిల్లా కేంద్రంలోని జిల్లా పార్టీ కార్యాలయంలో ములుగు మండల ముఖ్యకార్యకర్తల సమావేశం నిర్వహించారు. ములుగు మండల పార్టీ తాజా మాజీ అధ్యక్షుడు సనీకొమ్మ రమేష్ రెడ్డి ఆధ్వర్యంలో జరిగిన ఈ సమావేశానికి బీఆర్ఎస్ పార్టీ ములుగు నియోజకవర్గ ఇన్‌చార్జ్ బడే నాగజ్యోతి ముఖ్య అతిథిగా హాజరై కార్యకర్తలకు దిశానిర్దేశం చేశారు.సమావేశంలో పార్టీ బలోపేతం, కార్యకర్తల సమస్యలు, ప్రజా సమస్యలు, గ్రామస్థాయి పార్టీ కార్యక్రమాలు, భవిష్యత్ కార్యాచరణ తదితర అంశాలపై చర్చించారు.ఈ సందర్భంగా బడే నాగజ్యోతి మాట్లాడుతూ పార్టీ కోసం కష్టపడుతున్న ప్రతి కార్యకర్తకు బీఆర్ఎస్ ఎల్లప్పుడూ అండగా ఉంటుందని అన్నారు. రాజకీయ పరిస్థితులు ఎలా ఉన్నా కార్యకర్తలు అద్వైతపడకుండా ప్రజల్లో ఉండాలని సూచించారు. పార్టీ కోసం నిబద్ధతతో పనిచేసే ప్రతి కార్యకర్తకు భవిష్యత్తులో తగిన



గుర్తింపు లభించేలా నాయకత్వం కృషి చేస్తుందని తెలిపారు.గ్రామాల్లో ప్రజలు ఎదుర్కొంటున్న సమస్యలను గుర్తించి, వాటి పరిష్కారం కోసం ప్రజల తరఫున ప్రశ్నిస్తూ నిరంతరం పోరాడాలని కార్యకర్తలకు సూచించారు. గత బీఆర్ఎస్ ప్రభుత్వ హయాంలో ములుగు నియోజకవర్గంలో చేపట్టిన అభివృద్ధి, సంక్షేమ కార్యక్రమాలను ప్రజలకు వివరించాలని అన్నారు. కాంగ్రెస్ ప్రభుత్వం ఎన్నికల సమయంలో ఇచ్చిన హామీలు, వాటి అమలు పరిస్థితి, ములుగు నియోజకవర్గానికి సంబంధించిన పెండింగ్ సమస్యలపై వాస్తవ సమాచారాన్ని సేకరించి ప్రజలకు వివరించాలని సూచించారు. మంత్రి సీతక్క ప్రాతినిధ్యం

వహిస్తున్న ములుగు నియోజకవర్గంలో ఇప్పటివరకు జరిగిన ప్రధాన అభివృద్ధి కార్యక్రమాలపై ప్రజలకు సమాధానం చెప్పాలని ప్రశ్నించారు.ప్రజలకు విద్యుత్ సరఫరా విషయంలో ప్రభుత్వం విఫలమైందని బడే నాగజ్యోతి విమర్శించారు. 22వ పేరుతో ప్రజల భూములకు సంబంధించిన సమస్యలపై ప్రభుత్వం అనుసరిస్తున్న విధానంపై ఆమె ఆగ్రహం వ్యక్తం చేశారు.ప్రజలతో నిరంతరం మమేకమై వారి సమస్యలను తెలుసుకుని అందుబాటులో ఉండాలని కార్యకర్తలకు సూచించారు. పార్టీ సిద్ధాంతాలు, కార్యక్రమాలను ప్రజలకు వివరించడంతో పాటు గ్రామస్థాయి నుంచి మండల స్థాయి వరకు కార్యకర్తలు సమన్వయంతో పనిచే

యాలని పిలుపునిచ్చారు. వ్యక్తిగత విభేదాలకు తావులేకుండా పార్టీ ప్రయోజనాల కోసం ఐక్యంగా ముందుకు సాగాలని అన్నారు. రాబోయే పార్టీ కమిటీల్లో యువతకు ప్రాధాన్యత కల్పిస్తామని, యువకులు ఉత్సాహంతో పనిచేయాలని సూచించారు. ములుగు గడ్డపై గులాబీ జెండా ఎగరడమే లక్ష్యంగా కార్యకర్తలం తా సమష్టిగా పనిచేసి పార్టీని గ్రామస్థాయి నుంచి మరింత బలోపేతం చేయాలని బడే నాగజ్యోతి పిలుపునిచ్చారు. సమావేశంలో ములుగు మండల పార్టీ అధ్యక్షుడు సనీకొమ్మ రమేష్ రెడ్డి, ములుగు మున్సిపాలిటీ కౌన్సిలర్లు కోగిల లక్ష్మీ, బైకని సాగర్, మాజీ ఎంపీసీ మురళి, సర్పంచులు వీరభోయిన రాజేందర్, తప్పట్ల రాజేందర్, దాసరి సరిత, రమేష్, మాజీ మార్బుల్ కమిటీ వైస్ చైర్మన్ కోరం సంతోష్, పార్టీ నాయకులు వేములపల్లి బిక్షపతి, ఎంపీటీసీ ఖోరం మాజీ అధ్యక్షుడు పోరేటి విజయారాం, మాజీ పురపాలక అవుతోట చంద్రమౌళి, ఉయ్యాల భద్రయ్య, వంకుడోతు రాంధాస్, ముంజల బిక్షపతి, గరిగ రఘు, ఈశ్వరి, రసమల్ల సురేందర్, వైదిమల్ల భాస్కర్, అనుముల సురేష్ తదితరులు పాల్గొన్నారు.

ప్రజల ఆరోగ్యంపై ప్రభుత్వం ప్రత్యేక దృష్టి పెట్టాలి

- ప్రైవేట్ ఆసుపత్రుల ఫీజుల దోపిడీని అరికట్టాలి
- ప్రభుత్వ ఆసుపత్రుల్లో మెరుగైన వైద్య సదుపాయాలు కల్పించాలి
- ఆసుపత్రులపై తనిఖీలు చేసి చట్టపరమైన చర్యలు తీసుకోవాలని డిఎంహెచ్‌డికు వివరాలు : గుంజపడుగు హరిప్రసాద్

కరీంనగర్, సెప్టెంబర్ 25(తెలంగాణ ముచ్చట్లు): జిల్లాలో పెరుగుతున్న జ్వరాల నియంత్రణకు తక్షణ చర్యలు చేపట్టడంతో పాటు ప్రైవేట్ ఆసుపత్రుల్లో అధిక ఫీజులు, అనవసర వైద్య పరీక్షల పేరుతో జరుగుతున్న అసూయకర అరికట్టాలని తెలంగాణ రక్షణ సేన జిల్లా అధ్యక్షుడు గుంజపడుగు హరిప్రసాద్ డిమాండ్ చేశారు. ఈ మేరకు ఆయన ఆధ్వర్యంలో ప్రతినిధులు జిల్లా వైద్య ఆరోగ్య అధికారిని కలిసి వినతిపత్రం అందజేశారు. ఈ సందర్భంగా హరిప్రసాద్ మాట్లాడుతూ

వాతావరణ మార్పుల కారణంగా జిల్లాలో డెంగ్యూ, మలేరియా, వైరల్ ఫీవర్, గొంతునొప్పి తదితర అనారోగ్య సమస్యలతో బాధపడుతున్న వారి సంఖ్య రోజురోజుకూ పెరుగుతోందన్నారు. ప్రభుత్వ ఆసుపత్రుల్లో రోగుల రద్దీకి అనుగుణంగా వైద్యులు, నర్సింగ్ సిబ్బంది, మందులు, వైద్య పరీక్షలు, అత్యవసర సదుపాయాలు అందుబాటులో ఉండేలా చర్యలు తీసుకోవాలని కోరారు. జ్వరాలు, డెంగ్యూ, రక్త కణాల తగ్గుదల వంటి సమస్యలతో కొందరు ప్రైవేట్ ఆసుపత్రులను ఆశ్రయిస్తున్నారని, రోగుల భయాన్ని ఆసరాగా చేసుకుని అధిక ఫీజులు వసూలు చేయడంతో పాటు అవసరం లేని పరీక్షలు, నిర్వహిస్తున్నారనే ఫిర్యాదులు వస్తున్నాయని తెలిపారు. ప్రైవేట్ ఆసుపత్రుల్లో పరీక్షలు, మందులు, ఔషధాలు, వైద్య సేవలు, ఇతర చార్జీలపై ప్రభుత్వం నిర్దేశించిన నిబంధనలు పాటిస్తున్నారా లేదా అధికారులు నిరంతరం



తనిఖీ చేయాలని డిమాండ్ చేశారు. జ్వరాలు అధికంగా నమోదవుతున్న ప్రాంతాలను గుర్తించి ప్రత్యేక వైద్య శిబిరాలు నిర్వహించాలని, డెంగ్యూ-మలేరియా నిర్ధారణకు అవసరమైన రక్త పరీక్షలు, వైద్య సామగ్రి కొరత లేకుండా చూడాలని కోరారు. నిబంధనలు ఉల్లంఘించే ప్రైవేట్ ఆసుపత్రులపై చట్టపరమైన చర్యలు తీసుకోవాలని విజ్ఞప్తి చేశారు.ప్రజలు, ముఖ్యంగా ఆర్థికంగా వెనుకబడిన కుటుంబాలు వైద్యం కోసం అనవసర

ఆర్థిక భారానికి గురికాకుండా ప్రభుత్వం ప్రత్యేక చర్యలు చేపట్టాలని హరిప్రసాద్ కోరారు. ఈ కార్యక్రమంలో తెలంగాణ రక్షణ సేన కరీంనగర్ నియోజకవర్గం ఇన్‌చార్జ్ అంజన్ శివరాజ్, నగర పార్టీ అధ్యక్షుడు రాగరవేణి లక్ష్మణ్, జిల్లా సీనియర్ నాయకులు శ్రీరాములు రమేష్, బసవేణి రాజేందర్, చంటి శ్రీనివాస్, గడ్లకుర్తి విద్యానాగర్, కొత్తల అంజనేయులు, బండారి అభిరామ్ తదితరులు పాల్గొన్నారు.

మణిగిల్లలో ఉత్తమ ఉపాధ్యాయులకు ఘన సన్మానం



పెద్దమందడి, సెప్టెంబర్ 25 (తెలంగాణ ముచ్చట్లు): పెద్దమందడి మండలం మణిగిల్ల గ్రామంలోని ప్రాథమిక పాఠశాలలో జిల్లా, మండల స్థాయి ఉత్తమ ఉపాధ్యాయ అవార్డులు పొందిన ఉపాధ్యాయులను గ్రామ ప్రజలు, గ్రామ సర్పంచ్ శ్రీనివాస్ గౌడ్ ఘనంగా సన్మానించారు. జిల్లా స్థాయి ఉత్తమ ఉపాధ్యాయ అవార్డు పొందిన వడ్డేమాన్ రాముడు, మండల స్థాయి ఉత్తమ ఉపాధ్యాయ అవార్డు అందుకున్న శ్రీనివాస్ ఈ సందర్భంగా శాలువాలతో సత్కరించి అభినందించారు. ఈ కార్యక్రమంలో గ్రామ సర్పంచ్ శ్రీనివాస్ గౌడ్ మాట్లాడుతూ.. తమ గ్రామానికి జిల్లా, మండల స్థాయిలో ఉత్తమ ఉపాధ్యాయ అవార్డులు రావడం గ్రామ ప్రజలందరికీ గర్వకారణమని అన్నారు. ఉపాధ్యాయ వృత్తి ఎంతో పవిత్రమైన

దని పేర్కొన్నారు. మన దేశ భవిష్యత్తు తరగతి గదుల్లోనే నిర్మాణమవుతుందని, ఉపాధ్యాయులే భావితర నాయకులను తీర్చిదిద్దుతారని అన్నారు. విద్యార్థులకు నాణ్యమైన విద్యను అందిస్తూ సమాజానికి ఉత్తమ పౌరులను అందించడంలో ఉపాధ్యాయుల పాత్ర కీలకమని పేర్కొన్నారు. అవార్డులు అందుకున్న ఉపాధ్యాయులకు గ్రామ ప్రజల తరపున అభినందనలు తెలిపారు. ఈ కార్యక్రమంలో పెద్దమందడి సముదాయ ప్రధానోపాధ్యాయులు శాంతన్న, మణిగిల్ల జెడ్పీ ఉన్నత పాఠశాల ప్రధానోపాధ్యాయులు వెంకటేశ్వర్లు, ప్రాథమిక పాఠశాల ప్రధానోపాధ్యాయులు నర్సరీ మేడం, ఉపాధ్యాయ బృందం, గ్రామ ప్రజలు తదితరులు పాల్గొన్నారు.

గణనాథుని ఆశీస్సులు అందరిపై ఉండాలి



చిన్నకంజర్ల కొన్నిలో మల్లేపల్లి శ్రీనివాస్ పరాన్ చెరు, సెప్టెంబర్ 25 (తెలంగాణ ముచ్చట్లు): పరాన్ చెరు మండలం చిన్నకంజర్ల గ్రామంలో అంబేద్కర్ యువజన సంఘం ఆధ్వర్యంలో కొలువుదీరిన గణనాథుడికి ఇంద్రేశం మున్సిపాలిటీ చిన్నకంజర్ల 1వ వార్డు కొన్నిలో మల్లేపల్లి శ్రీనివాస్ కుటుంబ సభ్యులతో కలిసి ప్రత్యేక పూజలు నిర్వహించారు. ఈ సందర్భంగా గణనాథుని ఆశీస్సులు ప్రజలందరిపై ఉండాలని విఘ్నేశ్వరుడిని ప్రార్థించారు. అనంతరం కుటుంబ సభ్యులతో కలిసి అన్నదాన కార్యక్రమం నిర్వహించారు.

కొన్నిలో మల్లేపల్లి శ్రీనివాస్ మాట్లాడుతూ విఘ్నేశ్వరుడి ఆశీస్సులతో ప్రతి ఒక్కరూ సుఖసంతోషాలతో, ఆయురారోగ్యాలతో నిండు సూరేళ్లు ఆనందంగా జీవించాలని ఆకాంక్షించారు. ప్రజలందరి జీవితాల్లో విఘ్నాలు తొలిగి శాంతి, సౌభాగ్యం వెల్లివిరియాలని కోరుకున్నారు. అనంతరం నిర్వహించిన గణనాథుని లడ్డూ వేలం పాటలో కొన్నిలో మల్లేపల్లి శ్రీనివాస్ లడ్డూను దక్కించుకున్నారు. ఈ కార్యక్రమంలో అంబేద్కర్ యువజన సంఘం కమిటీ సభ్యులు, భక్తులు, గ్రామ ప్రజలు తదితరులు పాల్గొన్నారు.

రక్తదానం.. ప్రాణదానంతో సమానం



స్టేషన్ ఘనపూర్ ప్రభుత్వ ఆసుపత్రిలో విజయవంతంగా మెగా రక్తదాన శిబిరం
స్వచ్ఛందంగా పాల్గొని రక్తదానం చేసిన యువత

స్టేషన్ ఘనపూర్, సెప్టెంబర్ 25 (తెలంగాణ ముచ్చట్లు): రక్తదానం చేసే వారు ప్రాణదాతలుగా నిలుస్తారని స్టేషన్ ఘనపూర్ ఉన్నత శ్రేణి సామాజిక ఆరోగ్య కేంద్రం ఆసుపత్రి ఆర్ఎంవో డాక్టర్ శ్రీనివాస్ తెలిపారు. శుక్రవారం జనగామ ప్రభుత్వ జనరల్ ఆసుపత్రి ఆధ్వర్యంలో స్టేషన్ ఘనపూర్ ప్రభుత్వ ఆసుపత్రిలో నిర్వహించిన మెగా రక్తదాన శిబిరానికి యువత స్వచ్ఛందంగా తరలివచ్చి రక్తదానం చేశారు.

ఉపయోగపడుతుందని వైద్యులు తెలిపారు. శిబిరంలో డాక్టర్ లక్ష్మణ్, డాక్టర్ ఎ. శ్రీనివాస్, డాక్టర్ శ్రీకర్, డాక్టర్ వివేక్, డాక్టర్ అలీఖ్య, డాక్టర్ గాయత్రి, డాక్టర్ దివ్య పాల్గొని సేవలందించారు. ప్రయోగశాల సాంకేతిక నిపుణులు కె. రాజేష్, ప్రవీణ్, సమగ్ర సలహా పరీక్షల ప్రయోగశాల సాంకేతిక నిపుణుడు టి. కరుణాకర్, ఎక్స్రే సాంకేతిక నిపుణుడు టి. లక్ష్మీ ప్రసాద్, శిబిర నిర్వహణకు సహకరించారు. నర్సింగ్ సూపరింటెండెంట్ జానకి, నర్సింగ్ అధికారి రషీద్, అంబులెన్స్ డ్రైవర్ సిద్ధులు శిబిరం నిర్వహణలో కీలక పాత్ర పోషించారు. శిబిరం విజయవంతం కావడానికి కృషి చేసిన వైద్యులు, నర్సింగ్ సిబ్బంది, సాంకేతిక నిపుణులు, సహాయక సిబ్బందికి స్టేషన్ ఘనపూర్ ప్రభుత్వ ఆసుపత్రి, జనగామ ప్రభుత్వ జనరల్ ఆసుపత్రి యాజమాన్యాలు ప్రత్యేక ధన్యవాదాలు తెలిపారు.

హక్కుల కోసం 17 వేల మంది ఆరోగ్య ఉద్యోగుల సమర శంఖం

• 28వ హైదరాబాద్ లో కమిషనర్ కార్యాలయం వద్ద నిరసన

వనపర్తి, సెప్టెంబర్ 25 (తెలంగాణ ముచ్చట్లు): జాతీయ ఆరోగ్య కార్యక్రమంలో పనిచేస్తున్న ఉద్యోగుల న్యాయమైన హక్కుల సాధన కోసం జాతీయ ఆరోగ్య కార్యక్రమ ఉద్యోగుల ఐక్య కార్యచరణ సమితి ఆధ్వర్యంలో ఈ నెల 28న హైదరాబాద్ లోని కోటిలో కమిషనర్ కార్యాలయం వద్ద నిరసన కార్యక్రమం నిర్వహించనున్నట్లు వనపర్తి జిల్లా కమిటీ తెలిపింది. రాష్ట్రవ్యాప్తంగా సుమారు 17 వేల మంది ఉద్యోగులు ప్రభుత్వ ఆరోగ్య

సేవల్లో కీలకంగా పనిచేస్తున్నప్పటికీ, ఏళ్లుగా తమ సమస్యలు పరిష్కారానికి నోచుకోవడం లేదని ఉద్యోగ సంఘం ప్రతినిధులు పేర్కొన్నారు. ఉద్యోగాలను క్రమబద్ధీకరించి ఉద్యోగ భద్రత కల్పించాలని, ప్రభుత్వ ఉత్తర్వు 60ను అమలు చేయాలని డిమాండ్ చేశారు. అదేవిధంగా ప్రసూతి సెలవులు, వేతన సవరణ, వేతన సమస్యల పరిష్కారం, ప్రతి సంవత్సరం రావాల్సిన వార్షిక వేతన పెరుగుదలలు, విధేయత ప్రోత్సాహకాలు తదితర ప్రయోజనాలు కల్పించాలని కో

రుతున్నారు. వార్షిక వేతన పెరుగుదలలు కోల్పోవడం వల్ల ఉద్యోగులు ఆర్థికంగా నష్టపోతున్నారని, ఈ సమస్యకు శాశ్వత పరిష్కారం చూపాలని విజ్ఞప్తి చేశారు. ఈ నెల 28న నిర్వహించనున్న నిరసన కార్యక్రమానికి సంబంధించి జాతీయ ఆరోగ్య కార్యక్రమ జిల్లా సమన్వయకర్త కాజా హుస్సేన్, జిల్లా వైద్య ఆరోగ్య శాఖ అధికారి డాక్టర్ భాస్కర్ నాయక్ ను కలిసి ముందస్తు అనుమతి తీసుకున్నట్లు కాజా హుస్సేన్ తెలిపారు. ఎన్నో సంవత్సరాలుగా ప్రభుత్వ ఆరోగ్య వ్యవస్థకు సేవలందిస్తున్న జాతీయ ఆరోగ్య కార్యక్రమ



ఉద్యోగుల సమస్యలను ప్రభుత్వం తక్షణమే పరిష్కరించాలని వారు కోరారు. హక్కుల సాధన కోసం నిర్వహిస్తున్న ఈ కార్యక్రమానికి ఉద్యోగులు పెద్ద సంఖ్యలో తరలివచ్చి విజయవంతం చేయాలని వనపర్తి జిల్లా కమిటీ పిలుపునిచ్చింది.

గుడిసెలు లేని వనపర్తి జిల్లాగా తీర్చిదిద్దడమే లక్ష్యం

• వనపర్తి ఎమ్మెల్యే తూడి మేఘారెడ్డి

వనపర్తి, సెప్టెంబర్ 25 (తెలంగాణ ముచ్చట్లు): ప్రతి పేద కుటుంబానికి పక్కా ఇల్లు ఉండాలనే లక్ష్యంతో రాష్ట్ర ప్రభుత్వం ప్రతిష్టాత్మకంగా అమలు చేస్తున్న ఇందిరమ్మ ఇళ్ల పథకాన్ని జిల్లాలో విజయవంతం చేసేందుకు చర్యలు చేపడుతున్నట్లు వనపర్తి ఎమ్మెల్యే తూడి మేఘారెడ్డి తెలిపారు. గుడిసెల్లో నివసించే ప్రతి పేద కుటుంబానికి ఇందిరమ్మ ఇల్లు మంజూరు చేయడంతో పాటు, ఆర్థిక స్తోమత లేక ఇళ్ల నిర్మించుకోలేని వారికి లబ్ధిదారుల అంగీకారంతో కాంట్రాక్టర్ ద్వారా ఇళ్ల నిర్మించి ఇవ్వటా ప్రభుత్వం చర్యలు తీసుకుంటుందన్నారు. వనపర్తి ఐడిఓసీ సమావేశ మందిరంలో జిల్లా కలెక్టర్ ఆదర్శ సురభి అధ్యక్షతన గృహ నిర్మాణ

క్ర. సంఖ్య	నిర్మాణ రకం	చిట్టా మొదలైనది
1	నిర్మాణ రకం	1,00,00,000
2	నిర్మాణ రకం	1,00,00,000
3	నిర్మాణ రకం	2,00,00,000

శాఖ ఆధ్వర్యంలో నిర్వహించిన సమావేశంలో ఎమ్మెల్యే పాల్గొన్నారు. నియోజకవర్గంలో తొలి విడతలో 3,500 ఇళ్ల మంజూరు కాగా, రెండో విడతలో మరో 2,000 ఇళ్లను మంజూరు చేస్తున్నట్లు తెలిపారు. ఇప్పటి వరకు 1,040 ఇళ్ల పూర్తయ్యాయని, మి


గిలినవి వివిధ నిర్మాణ దశల్లో ఉన్నాయని పేర్కొన్నారు. ఆర్థిక ఇబ్బందుల కారణంగా ఇళ్ల నిర్మాణం ప్రారంభించని లబ్ధిదారులు స్వచ్ఛందంగా అంగీకరిస్తే కాంట్రాక్టర్ ద్వారా ఇళ్ల నిర్మించి ఇస్తామని, మూడు నెలల్లో నిర్మాణం పూర్తి చేసేలా చర్యలు తీసుకుం

టామని తెలిపారు. అనవసరంగా అప్పులు చేసి ఆర్కాటాలకు వెళ్లకుండా, ప్రభుత్వం అందించే నిధులతో నాణ్యమైన ఇళ్ల నిర్మించుకోవాలని లబ్ధిదారులకు సూచించారు. తొలి విడతలో మంజూర్ వివిధ దశల్లో నిర్మాణంలో ఉన్న ఇందిరమ్మ ఇళ్లకు త్వరలో ఒకేసారి బిల్లులు చెల్లించేలా ప్రభుత్వం ప్రత్యేక ఉత్తర్వులు జారీ చేసిందని ఎమ్మెల్యే తెలిపారు. జిల్లాలోని ప్రతి పేద కుటుంబానికి పక్కా ఇల్లు కల్పించి, గుడిసెలు లేని వనపర్తి జిల్లాగా తీర్చిదిద్దడమే ప్రభుత్వ లక్ష్యమని స్పష్టం చేశారు. కార్యక్రమంలో జిల్లా గృహ నిర్మాణ శాఖ అధికారి విరోహ, వనపర్తి మున్సిపల్ చైర్మన్ మధువి రమేష్, వైస్ చైర్మన్ మధుసూదన్ గౌడ్, ప్రజాప్రతినిధులు, అధికారులు తదితరులు పాల్గొన్నారు.

కేంద్ర పరిధిలోని అంశాలపై సీఎం రేవంత్ రెడ్డికి ఎంపీ కడియం కావ్య వినతి

• వరంగల్ కు నిధులు, కీలక సంస్థలు తీసుకురావాలని విజ్ఞప్తి
• కాకతీయ విశ్వవిద్యాలయానికి సీఎం-ఉషా నిధులు..
• పూర్వాప్త మ్యూజియానికి రూ.10 కోట్లు కోరిన ఎంపీ
• వరంగల్ లో నైట్ లిట్, సిబిటి కేంద్రాలతో యువతకు ఆధునిక సాంకేతిక శిక్షణ
• పూర్తిస్థాయి పాస్ పోర్ట్ సేవా కేంద్రం ఏర్పాటుకు కేంద్రంతో మాట్లాడాలని విజ్ఞప్తి

వరంగల్, సెప్టెంబర్ 25 (తెలంగాణ ముచ్చట్లు): వరంగల్ ప్రాంత అభివృద్ధికి సంబంధించిన పలు కీలక అంశాలపై వరంగల్ పార్లమెంట్ సభ్యురాలు డాక్టర్ కడియం కావ్య ముఖ్యమంత్రి రేవంత్ రెడ్డిని కలిసి వినతిపత్రాలు అందజేశారు. కాకతీయ విశ్వవిద్యాలయానికి సీఎంఉషా పథకం కింద నిధులు, వరంగల్ కోటలోని పూర్వాప్త మ్యూజియం అభివృద్ధికి కేంద్ర నిధులు, వరంగల్ లో నైట్ లిట్, సిబిటి కేంద్రాల ఏర్పాటు, పూర్తి స్థాయి పాస్ పోర్ట్ సేవా కేంద్రం ఏర్పాటు తదితర అంశాలను ముఖ్యమంత్రి దృష్టికి తీసుకెళ్లారు. కాకతీయ విశ్వవిద్యాలయానికి సీఎంఉషా నిధులు కాకతీయ విశ్వవిద్యాలయంలో విద్య, పరిశోధన, మౌలిక వసతులను బలోపేతం చేసేందుకు సీఎంఉషా పథకం కింద ప్రతిపాదించిన నిధులను కేంద్రం నుంచి త్వరగా మంజూరు చేసి విడుదలయ్యేలా చర్యలు తీసుకోవాలని ఎంపీ కోరారు. ఈ నిధులతో విద్యార్థులు, పరిశోధకులకు మెరుగైన అవకాశాలు కల్పించవచ్చని వివరించారు. పూర్వాప్త మ్యూజియానికి రూ.10 కోట్లు



వరంగల్ కోటలోని పూర్వాప్త మ్యూజియం అభివృద్ధికి కేంద్ర సాంస్కృతిక శాఖ నుంచి రూ.10 కోట్లు మంజూరు చేయించేలా కేంద్ర ప్రభుత్వంతో సంప్రదింపులు జరపాలని ఎంపీ కోరారు. ప్రస్తుత మ్యూజియం భవనం పాతబడిపోయిందని, కొత్త భవన నిర్మాణం పూర్తయినప్పటికీ కళాఖండాల తరలింపు, పరిరక్షణ, ప్రదర్శన, భద్రత, వాతావరణ నియంత్రణ తదితర పనులు చేపట్టాల్సి ఉందని వివరించారు. వరంగల్ లో నైట్ లిట్ కేంద్రం ఏర్పాటు వరంగల్ లో నేషనల్ ఇన్ స్టిట్యూట్ ఆఫ్ ఎలక్ట్రానిక్స్ అండ్ ఇన్ ఫర్మేషన్ టెక్నాలజీ కేంద్రాన్ని ఏర్పాటు చేయాలని ఎంపీ కోరారు. ఈ కేంద్రం ఏర్పాటుతో వరంగల్ లో పాట పరిసర జిల్లాల విద్యార్థులు, నిరుద్యోగ యువతకు సహచార సాంకేతికత, ఎలక్ట్రానిక్స్, కృత్రిమ మేధ, సైబర్ భద్రత, ఇంటర్నెట్ ఆధారిత పరికరాల వంటి రంగాల్లో శిక్షణ పొందే అవకాశం ఉంటుందని తెలిపారు.

సీబిటి కేంద్రం ఏర్పాటు చేయాలి వరంగల్ లో సెంట్రల్ ఇన్ స్టిట్యూట్ ఆఫ్ మిటెరు డిజైన్ కేంద్రాన్ని ఏర్పాటు చేయాలని ఎంపీ కోరారు. ఇంజనీరింగ్, ఐటిఐ, పాలిటెక్నిక్ విద్యార్థులు, నైపుణ్యం కలిగిన యువతతో పాటు సూక్ష్మ, చిన్న మధ్యతరహా పరిశ్రమలకు ఈ కేంద్రం ఉపయోగకరంగా ఉంటుందని తెలిపారు. పరికరాలు, అచ్చుల రూపకల్పన, కంప్యూటర్ ఆధారిత రూపకల్పన, కంప్యూటర్ ఆధారిత తయారీ, కంప్యూటర్ నియంత్రిత యంత్రాల నిర్వహణ, సూక్ష్మ ఇంజనీరింగ్, రోబోటిక్స్, స్వయంచాలక సాంకేతికత, త్రిమితీయ ముద్రణ వంటి ఆధునిక రంగాల్లో శిక్షణ అందించడంతో పాటు స్థానిక పరిశ్రమలకు సాంకేతిక సహకారం లభిస్తుందని వివరించారు. పూర్తిస్థాయి పాస్ పోర్ట్ సేవా కేంద్రం ఏర్పాటు చేయాలి వరంగల్ లో ప్రస్తుతం ఉన్న తపాలా కార్యాలయ పాస్ పోర్ట్ సేవా కేంద్రం స్థానంలో

పూర్తిస్థాయి పాస్ పోర్ట్ సేవా కేంద్రాన్ని ఏర్పాటు చేయాలని ఎంపీ కోరారు. పాస్ పోర్ట్ సేవలకు డిమాండ్ పెరుగుతున్న నేపథ్యంలో తత్కాలే పాస్ పోర్ట్ సేవల కోసం ఇతర ప్రాంతాలకు వెళ్లాల్సి వస్తోందని తెలిపారు. వరంగల్, హనుమకొండ, కాజీపేట త్రినగర ప్రాంతాలతో పాటు ఉమ్మడి వరంగల్ జిల్లాలోని ప్రజలకు ప్రయోజనం కలిగేలా తగిన మౌలిక వసతులు, సిబ్బందితో పూర్తిస్థాయి పాస్ పోర్ట్ సేవా కేంద్రం ఏర్పాటు చేయడానికి కేంద్ర విదేశాంగ శాఖతో మాట్లాడాలని ముఖ్యమంత్రిని కోరారు. వరంగల్ ప్రాంత విద్యార్థులు, యువత, పరిశోధకులు, ప్రజలకు మెరుగైన విద్య, నైపుణ్యం, సాంకేతిక, కేంద్ర ప్రభుత్వ సేవలు అందుబాటులోకి తీసుకురావడంతో పాటు కాకతీయుల చారిత్రక వారసత్వ పరిరక్షణకు కేంద్ర సహకారం అందేలా రాష్ట్ర ప్రభుత్వం చొరవ చూపాలని కడియం కావ్య కోరారు.

అదేవిధంగా మాజీ ఉప ముఖ్యమంత్రి, స్టేషన్ ఘనపూర్ ఎమ్మెల్యే కడియం శ్రీహరి కూడా ముఖ్యమంత్రి రేవంత్ రెడ్డిని కలిసి నియోజకవర్గ అభివృద్ధికి అవసరమైన నిధులు మంజూరు చేయాలని కోరనట్లు తెలిపారు.

ఎంపీ కడియం కావ్య ప్రస్తావించిన అంశాలపై ముఖ్యమంత్రి రేవంత్ రెడ్డి సానుకూలంగా స్పందించినట్లు తెలిపారు. ఆయా ప్రతిపాదనలపై సంబంధిత శాఖలతో చర్చించి, కేంద్ర ప్రభుత్వంతో సమన్వయం చేస్తూ అవసరమైన చర్యలు తీసుకుంటామని ముఖ్యమంత్రి హామీ ఇచ్చినట్లు ఎంపీ కడియం కావ్య వెల్లడించారు.

దశదినకర్మ కార్యక్రమంలో మాజీ మంత్రి నిరంజన్ రెడ్డి

ఖిల్లా ఘనపూర్, సెప్టెంబర్ 25 (తెలంగాణ ముచ్చట్లు): వనపర్తి జిల్లా ఖిల్లా ఘనపూర్ మండలం వెంకటంపల్లి గ్రామానికి చెందిన బీఆర్ఎస్ నాయకుడు, వార్డు సభ్యుడు వాడ్యాల కేశవరెడ్డి, ఆయన సోదరుడు వాడ్యాల శేషిరెడ్డి మాతృమూర్తి వాడ్యాల సరోజమ్మ దశదినకర్మ కార్యక్రమానికి మాజీ మంత్రి సింగిరెడ్డి నిరంజన్ రెడ్డి హాజరయ్యారు. ఈ సందర్భంగా సరోజమ్మ చిత్రపటానికి పూలమాల వేసి నివాళులర్పించారు.

అనంతరం కుటుంబ సభ్యులను పరామర్శించి ప్రగాఢ సానుభూతి తెలిపారు. సరోజమ్మ ఆత్మకు శాంతి చేకూరాలని, కుటుంబ సభ్యులకు మనోహైద్రం కలగాలని ఆకాంక్షించారు. ఈ కార్యక్రమంలో మండల పార్టీ అధ్యక్షుడు రాజ్ కృష్ణయ్య, మాజీ ఎంపీపి కృష్ణ నాయక్, మాజీ మార్కెట్ కమిటీ చైర్మన్ లక్ష్మారెడ్డి, పూరేందర్ రెడ్డి, సురేందర్ రెడ్డి, బాల రెడ్డి, సురేందర్, అంజనేయులు గౌడ్, పోలిశెట్టి ప్రతాప్, సరేందర్, బాలరాజ్,



సింగ్ గోటం గోరేటి మల్లేష్, బెస్తా అంజనేయులు, భూమయ్య తదితరులు పాల్గొన్నారు.

చాడ రాజమ్మ మృతదేహానికి నివాళులు మున్సిపల్ చైర్మన్

స్టేషన్ ఘనపూర్, సెప్టెంబర్ 25 (తెలంగాణ ముచ్చట్లు): స్టేషన్ ఘనపూర్ మండలం తాటికొండ గ్రామానికి చెందిన చాడ రాజమ్మ అనారోగ్యంతో మృతి చెందారు. విషయం తెలుసుకున్న స్టేషన్ ఘనపూర్ మున్సిపల్ చైర్మన్ తాటికొండ వినయ్ కుమార్ ఆమె నివాసానికి వెళ్లి పార్థివదేహాన్ని సందర్శించారు. పూలమాల వేసి నివాళులర్పించారు. అనంతరం కుటుంబ సభ్యులను పరామర్శించి దైర్ఘ్యం చెప్పారు. రాజమ్మ

పిసిఎంఈ విజయ్ కుమార్ ని సన్మానించిన రైల్వే మజ్దూర్ నాయకులు

కాజీపేట్ సెప్టెంబర్ 25 (తెలంగాణ ముచ్చట్లు): సూతనంగా విడుదలైకిలో కి చేరిన పిసిఎంఈ చీఫ్ మెకానికల్ ఇంజనీర్ విజయకుమార్ ను రైల్వే మజ్దూర్ యూనియన్ నాయకులు శుక్రవారం సికింద్రాబాద్ కార్యాలయంలో ఘనంగా సన్మానించారు. పిసి ఎంఈ విజయ్ కుమార్ ను మర్యాదపూర్వకంగా కలిసి పుష్పగుచ్ఛాలు

భూముల రీ సర్వేపై గ్రామసభ

కలెక్టర్ ఆదేశాల మేరకు రైతులకు అవగాహన కల్పించిన అధికారులు

పెద్దమందడి, సెప్టెంబర్ 25 (తెలంగాణ ముచ్చట్లు): వనపర్తి జిల్లా పెద్దమందడి మండలం బలిజపల్లి గ్రామపంచాయతీలో భూముల రీ సర్వేపై గ్రామసభ నిర్వహించారు. కలెక్టర్ ఆదేశాల మేరకు నిర్వహించిన ఈ సమావేశంలో తహసీల్దార్ మల్లికార్జున్ పాల్గొని రీ సర్వే ప్రక్రియపై రైతులకు అవగాహన కల్పించారు. పెద్దమందడి మండలంలోని బలిజపల్లి, జంగమయ్యపల్లి, వీరయ్యపల్లి, అల్లూలగట్ల, ఖానాపూర్ గ్రామాల్లో రైతుల భూములకు సంబంధించి రీ సర్వే నిర్వహించనున్నట్లు తహసీల్దార్ మల్లికార్జున్ తెలిపారు. భూముల

మృతుడి కుటుంబానికి సర్పంచ్ ఆర్థిక సాయం

పెద్దమందడి, సెప్టెంబర్ 25 (తెలంగాణ ముచ్చట్లు): పెద్దమందడి మండలం మణిగిల్ల గ్రామానికి చెందిన గొల్లపాటి రాములు అనారోగ్యంతో ఆకస్మాత్తుగా మృతి చెందారు. విషయం తెలుసుకున్న గ్రామ సర్పంచ్ పలుసం శ్రీనివాస్ గౌడ్ మృతుడి కుటుంబాన్ని పరామర్శించి ప్రగాఢ సానుభూతి తెలిపారు. అనంతరం రాములు పార్థివదేహానికి పుష్పగుచ్ఛం ఉంచి నివాళులర్పించారు. కుటుంబ సభ్యులకు మనోధైర్యం కల్పిస్తూ, దహనం సంతకారాల ఖర్చుల నిమిత్తం రూ. 4,000 ఆర్థిక సహాయం అందజేశారు. ఈ సందర్భంగా కుటుంబానికి అండగా ఉంటామని భరోసా ఇచ్చారు. రాములు మృతి పట్ల గ్రామస్థులు విచారం వ్యక్తం చేశారు. కార్య

29న ఉచిత కంటి వైద్య శిబిరం

కంటి సమస్యలను గుర్తించి వైద్య సూచనలతో చికిత్స అవసరమైన వారికి కళ్లద్రులు పంపిణీ

కరీంనగర్, సెప్టెంబర్ 25 (తెలంగాణ ముచ్చట్లు): నగరంలోని ఈఎన్ గార్డెన్ లో ఈనెల 29న ఉచిత కంటి వైద్య శిబిరాన్ని నిర్వహించనున్నట్లు గౌతమి ఫౌండేషన్, శంకర ఐ ఫౌండేషన్ ప్రతినిధులు తెలిపారు. ప్రజలకు ఉపయోగపడేలా నిర్వహిస్తున్న ఈ శిబిరంలో కంటికి సంబంధించిన అన్ని రకాల పరీక్షలు నిర్వహించనున్నారు. శిబిరానికి సంబంధించిన అవసర పత్రికను శుక్రవారం కరీంనగర్ ఎమ్మెల్యే, మాజీ

డీజిల్ లోకో షెడ్ లో స్వచ్ఛతా హి సేవా కార్యక్రమం

కాజీపేట్ సెప్టెంబర్ 25 (తెలంగాణ ముచ్చట్లు): కాజీపేట్ జంక్షన్ పరిధి లోని రైల్వే డీజిల్ లోకో షెడ్ లో శుక్రవారం స్వచ్ఛతా హి సేవా కార్యక్రమాన్ని నిర్వహించారు. స్వచ్ఛతా హి సేవ లో భాగంగా సికింద్రాబాద్ డివిజన్ నుండి వచ్చిన శేఖర్ సుక్మాద్ నాటక బృందం రైల్వే స్టేషన్, కార్యాలయాలు, షెడ్లు, జన సమూహాలలో పరిశుభ్రతపై అవగాహన కారక వీడి నాటకాన్ని ప్రదర్శిస్తు

ఘనపూర్ లో గణపయ్య ఊరేగింపు అదుర్స్!

20 అడుగుల వినాయకుడి నిమజ్జనానికి తరలివచ్చిన భక్తజనం జై హనుమాన్ యువజన సంఘం ఆధ్వర్యంలో ఘనంగా వేడుకలు డీజే మోత.. యువత నృత్యాలతో హోరెత్తిన వీధులు

స్టేషన్ ఘనపూర్, సెప్టెంబర్ 25 (తెలంగాణ ముచ్చట్లు): స్టేషన్ ఘనపూర్ పట్టణంలో వినాయక నిమజ్జనోత్సవాలు అంగరంగ వైభవంగా ముగిశాయి. పట్టణంలో ప్రత్యేక ఆకర్షణగా నిలిచిన 4వ వార్డు గణనాథుడి నిమజ్జన ఊరేగింపు కనుల పండుగగా సాగింది. 4వ వార్డులో జై హనుమాన్ యువజన సంఘం ఆధ్వర్యంలో భారీగా ఏర్పాటు చేసిన 20

మంత్రి పొన్నం చొరవతో చంటయ్యపల్లి రోడ్డుకు మోక్షం

భీమవేరపల్లి, సెప్టెంబర్ 25 (తెలంగాణ ముచ్చట్లు): చంటయ్యపల్లి గ్రామంలో ఎన్నో పనులు ప్రారంభం కావడంతో గ్రామస్థులు హర్షం వ్యక్తం చేస్తూ మంత్రి పొన్నం ప్రభాకర్ రెడ్డి కృతజ్ఞతలు తెలిపారు. ప్రజల సమస్యలను పరిష్కరించేందుకు చొరవ చూపిన మంత్రికి ప్రత్యేక ధన్యవాదాలు తెలిపారు.

సమయపాలనతో మంచినీరు అందించాలి

పెద్దమందడి, సెప్టెంబర్ 25 (తెలంగాణ ముచ్చట్లు): వనపర్తి జిల్లా పెద్దమందడి మండలం వెల్లూర్ గ్రామంలో గ్రామపంచాయతీ సిబ్బంది సమయపాలన పాటిస్తూ ప్రజలకు తాగునీటిని అందించాలని కాంగ్రెస్ నాయకుడు మధూర్ వెంకటయ్య కోరారు. గ్రామస్థుల వృత్తి, వ్యాపార, ఉద్యోగ సమయాలను దృష్టిలో ఉంచుకుని వారికి అందుబాటులో ఉండే వేళల్లో సరఫరా చేపట్టాలని సూచించారు. ప్రజలు ఇళ్లలో లేని సమయంలో నీటిని విడుదల చేయడం వల్ల వృధా జరుగుతోందని, అవసరమైన సమయంలో అందకపోవడం వల్ల ఇబ్బందులు ఎదురవుతున్నాయని తెలిపారు. ఈ పరిస్థితిని నివారించేందుకు స్థానికుల అవసరాలను తెలుసుకుని సరఫరా సమయాలను నిర్ణయించాల్సిన బాధ్యత పంచాయతీ సిబ్బందిపై ఉందన్నారు. ప్రస్తుతం ఎల్ఎన్ఎ

కుందేళ్ల సంరక్షణతో జీవ వైవిధ్య పరిరక్షణ



- ప్రకృతి సమతుల్యంలో కుందేళ్ల ప్రాధాన్యం
- సంరక్షణతోనే మనుగడకు భరోసా
- పెంపుడు జంతువుల సంక్షేమంపై అవగాహన అవసరం
- జీవరాశుల రక్షణ ప్రతి ఒక్కరి బాధ్యత

డెన్మార్క్, సెప్టెంబర్ 25 (తెలంగాణ ముచ్చట్లు): ప్రపంచవ్యాప్తంగా కుందేళ్ల సంరక్షణ, సంక్షేమం, వాటి జీవన హక్కులపై అవగాహన పెంపొందించేందుకు ప్రతి సంవత్సరం సెప్టెంబర్ నెలలోని నాలుగో శనివారం అంతర్జాతీయ కుందేళ్ల దినాన్ని నిర్వహిస్తారు. మనిషికి అత్యంత సన్నిహితంగా ఉండే చిన్న జీవుల్లో కుందేళ్లు ఒకటి. మృదువైన స్వభావం, చురుకుదనం, అందమైన రూపంతో పిల్లలు, పెద్దలను ఆకట్టుకునే ఈ జీవులు ప్రకృతి వ్యవస్థలో కూడా కీలక పాత్ర పోషిస్తాయి. అయితే నివాస ప్రాంతాల నష్టం, వేట, నిర్లక్ష్య సంరక్షణ వంటి కారణాల వల్ల అనేక ప్రాంతాల్లో కుందేళ్ల మనుగడ సవాళ్లను ఎదుర్కొంటోంది. కుందేళ్లు ప్రకృతిలో ఆహార గొలుసులో ముఖ్యమైన భాగంగా ఉంటాయి. అనేక మాంసాహార జంతువులకు ఇవి ఆహారంగా ఉపయోగపడతాయి. అలాగే గడ్డి, చిన్న మొక్కలను ఆహారంగా తీసుకోవడం ద్వారా వృక్ష సంపద సమతుల్యతకు కూడా తోడ్పడతాయి. ప్రకృతిలో ప్రతి జీవి ఒక ప్రత్యేక పాత్ర పోషించినట్లే కుందేళ్లు కూడా పర్యావరణ సమతుల్యతను కాపాడడంలో తమ వంతు బాధ్యతను నిర్వహిస్తాయి. అందుకే వాటి సంరక్షణ కేవలం ఒక జంతువును కాపాడటం మాత్రమే కాకుండా మొత్తం జీవవ్యవస్థను రక్షించడం కూడా అవుతుంది. ప్రపంచంలోని అనేక దేశాల్లో కుందేళ్లను పెంపుడు జంతువులుగా పెంచుతున్నారు. అయితే వాటిని పెంచడం అంటే కేవలం ఆహారం పెట్టడం మాత్రమే కాదు. సరైన నివాసం, పరిశుభ్రమైన వాతావరణం, ఆరోగ్య సంరక్షణ, తగిన ఆహారం అందించడం కూడా అవసరం. చాలామంది సరైన అవగాహన లేకుండా కుందేళ్లను కొనుగోలు చేసి తరువాత వాటి సంరక్షణను నిర్లక్ష్యం చేస్తుంటారు. దీంతో అనేక కుందేళ్లు ఆరోగ్య సమస్యలు ఎదుర్కొంటూ బాధపడుతున్నాయి. ఈ పరిస్థితిని మార్చేందుకు అవగాహన కార్యక్రమాలు అవసరమవుతున్నాయి.

కుందేళ్ల ఆరోగ్యానికి వచ్చి గడ్డి, ఆకుకూరలు, తగిన పోషకాహారం ఎంతో ముఖ్యమైనవి. పరిశుభ్రమైన తాగునీరు అందుబాటులో ఉండాలి. అలాగే వాటికి తగినంత కదలిక అవసరం. చిన్న బోనుల్లో ఎక్కువ కాలం బంధించి ఉంచడం వల్ల వాటి ఆరోగ్యంపై ప్రతికూల ప్రభావం పడుతుంది. అందుకే కుందేళ్లను పెంచేవారు వాటి సహజ స్వభావాన్ని దృష్టిలో ఉంచుకుని సంరక్షణ చర్యలు తీసుకోవాలని జంతు సంక్షేమ నిపుణులు సూచిస్తున్నారు. పట్టణీకరణ వేగంగా పెరుగుతున్న

మైక్రోప్లాస్టిక్.. మానవాళి భవిష్యత్తుకు పెను ముప్పు

మైక్రోప్లాస్టిక్ను మనం పారేస్తున్నాం.. కానీ అది మనల్ని వదలడం లేదు! ప్రపంచవ్యాప్తంగా ఏటా లక్షల టన్నుల ప్లాస్టిక్ కణాలు పర్యావరణంలోకి చేరుతున్నాయి. అందులో సూక్ష్మ ప్లాస్టిక్ కాలుష్యం కూడా గణనీయమైన భాగమే. ఒక అంచనా ప్రకారం 2019లోనే ప్రపంచవ్యాప్తంగా సుమారు 27 లక్షల టన్నుల సూక్ష్మ ప్లాస్టిక్ కణాలు పర్యావరణంలోకి లీకయ్యాయి. రహదారులపై వాహనాల టైర్ల అడుగుదల, బ్రేకుల అడుగుదల, రంగులు, వస్త్రాలు, ప్లాస్టిక్ వస్తువుల క్షీణత తదితరాలు దీనికి ప్రధాన కారణాలు.

ఒకప్పుడు సౌకర్యానికి ప్రతీకగా భావించిన ప్లాస్టిక్ ఇప్పుడు పర్యావరణాన్ని దాటి మన ఆహారంలోకి, తాగునీటిలోకి, గాలిలోకి.. చివరకు మన శరీరంలోకి చొచ్చుకొస్తోంది. పెద్ద ప్లాస్టిక్ వస్తువులు కాలక్రమంలో విచ్ఛిన్నమై ఐదు మిల్లీమీటర్ల కంటే చిన్న కణాలుగా మారుతున్నాయి. వీటినే సూక్ష్మ ప్లాస్టిక్ అంటారు. కంటికి కనిపించని ఈ కణాలు ఎక్కడ ఉన్నాయో గుర్తించడం కష్టం.. కానీ వాటి ఉనికి ప్రపంచవ్యాప్తంగా ఆందోళన కలిగిస్తోంది. సముద్రాలు, నదులు, సరస్సులే ఈ కాలుష్యం పరిమితం కాలేదు. వ్యవసాయ భూములు, ఇళ్లలోని దుమ్ము, తాగునీరు, ఆహార పదార్థాల్లోనూ సూక్ష్మ ప్లాస్టిక్ ఆనవాళ్లు గుర్తిస్తున్నారు. వస్త్రాలు, ప్లాస్టిక్ ప్యాకేజింగ్, వాహనాల టైర్లు, వివిధ వినియోగ వస్తువుల నుంచి వెలువడే సూక్ష్మ కణాలు పర్యావరణంలోకి చేరుతున్నాయి. భారత్ లోనూ పరిస్థితి ఆందోళన కలిగిస్తోంది. పశ్చిమ గోదావరి ప్రాంతంలో వివిధ బ్రాండ్ల సీసా నీటిపై జరిగిన అధ్యయనంలో లీటరు నీటికి సగటున 2.89 సూక్ష్మ ప్లాస్టిక్ కణాలు గుర్తించారు. మరోవైపు మధ్య భారతదేశంలో సీసా నీటిపై జరిగిన పరిశోధనల్లో నూ ఈ కణాల ఉనికి సమాధానం. ఆహారం ద్వారా కూడా ఇవి మన శరీరంలోకి ప్రవేశిస్తున్నాయి. భారతదేశంలో వివిధ రకాల బియ్యం సమూహాలపై జరిగిన ఒక అధ్యయనంలో 100 గ్రాముల బియ్యంలో సగటున 30.3 సూక్ష్మ ప్లాస్టిక్ కణాలు ఉన్నట్లు గుర్తించారు. అయితే ఇటువంటి ఫలితాలను దేశంలోని అన్ని ప్రాంతాలకు నేరుగా వర్తింపజేయలేము. పరిశోధనా పద్ధతులు, సమానాల సేకరణలో తేడాలుంటాయి. ఇవి శరీరంలోకి చేరిన తర్వాత కలిగించే దీర్ఘకాలిక ప్రభావాలపై ఇంకా పూర్తి స్పష్టత లేదు. అయితే ప్రయోగశాల, జంతు అధ్యయనాల్లో కణజాల వాపు, కణాలకు ఆక్సికరణ ఒత్తిడి,

హోర్స్ వ్యవస్థపై ప్రభావం వంటి అంశాలపై ఆందోళనలు వ్యక్తమవుతున్నాయి. మానవ రక్తం, ఊపిరితిత్తులు, గర్భస్థ శిశువుకు సంబంధించిన కణజాల సమూహాల్లోనూ సూక్ష్మ ప్లాస్టిక్ కణాలు గుర్తించబడ్డాయి. అయితే వీటి వల్ల మనుషుల్లో ఎలాంటి దీర్ఘకాలిక ఆరోగ్య సమస్యలు ఏర్పడతాయన్న దానిపై మరింత విస్తృతమైన పరిశోధన అవసరం. అందుకే సమస్యను భయాందోళనలతో కాకుండా ముందస్తు జాగ్రత్తతో చూడాలి. ఒక్కసారి ఉపయోగించే ప్లాస్టిక్ను తగ్గించాలి. ప్లాస్టిక్ పాత్రల్లో వేడి ఆహారాన్ని ఎక్కువ సేపు నిల్వ చేయకుండా ఉండాలి. సాధ్యమై నంత వరకు గాజు, ఉక్కు వంటి ప్రత్యామ్నాయాలను ఉపయోగించాలి. ప్లాస్టిక్ వ్యర్థాలను ఎక్కువడితే అక్కడ పడేయకుండా వేరు చేసి శాస్త్రీయంగా నిర్వహించాలి. ప్లాస్టిక్ కాలుష్యం కనిపిస్తే దాని ప్రమాదాన్ని గుర్తిస్తాం. కానీ మైక్రోప్లాస్టిక్ కనిపించదు.. దాని ప్రభావం మాత్రం మన శరీరానికి చేరవచ్చు. కనిపించని ఈ ముప్పును తేలిగ్గా తీసుకుంటే భవిష్యత్తులో దాని మూల్యం చెల్లించాల్సి రావచ్చు. మానవాళి భవిష్యత్తును కాపాడాలంటే మైక్రోప్లాస్టిక్ ముప్పును ఇప్పుడే అడ్డుకోవాలి.

- సీహెచ్. ప్రతాప్

పెరుగుతున్న ఒత్తిడి జీవనం – మానసిక ఆరోగ్యంపై ప్రభావం

వేగవంతమైన జీవితంలో పెరుగుతున్న మానసిక భారం

ఒత్తిడి ప్రభావంతో మారుతున్న జీవనశైలి

మానసిక ఆరోగ్యంపై సమాజం దృష్టి సారించాల్సిన సమయం

సమతుల్య జీవన విధానంతోనే ఒత్తిడికి పరిష్కారం

డెన్మార్క్, సెప్టెంబర్ 25 (తెలంగాణ ముచ్చట్లు): ఆధునిక ప్రపంచం వేగంగా మారుతోంది. సాంకేతిక అభివృద్ధి, పోటీ వాతావరణం, ఆర్థిక అవసరాలు, సామాజిక ఒత్తిళ్లు కలిసి మనిషి జీవితాన్ని మరింత సంక్లిష్టంగా మారుస్తున్నాయి. ఒకప్పుడు కుటుంబం, సమాజం, ప్రకృతితో మమేకమై జీవించిన మనిషి నేడు సమయంతో పోటీ పడుతూ జీవించాల్సిన పరిస్థితిని ఎదుర్కొంటున్నాడు. ఈ మార్పులు జీవన ప్రమాణాలను మెరుగుపరిచినప్పటికీ, మరోవైపు మానసిక ఒత్తిడిని పెంచుతున్నాయి. నేటి కాలంలో శారీరక ఆరోగ్యం ఎంత ముఖ్యమో, మానసిక ఆరోగ్యం కూడా అంత ముఖ్యమని గుర్తించాల్సిన అవసరం ఏర్పడింది.

ఉద్యోగాలు, విద్య, వ్యాపారాలు, కుటుంబ బాధ్యతలు వంటి అనేక అంశాలు వ్యక్తులపై ఒత్తిడిని పెంచుతున్నాయి. మెరుగైన జీవితాన్ని సాధించాలనే ఆశతో ప్రజలు నిరంతరం శ్రమిస్తున్నప్పటికీ, విశ్రాంతి తీసుకోవడానికి సమయం కేటాయించలేకపోతున్నారు. ఫలితంగా ఆందోళన, నిరాశ, నిద్రలేమి, చిరాకు వంటి సమస్యలు పెరుగుతున్నాయి. కొన్ని సందర్భాల్లో ఈ సమస్యలు తీవ్రమై వ్యక్తిగత జీవితం, కుటుంబ సంబంధాలు, ఉద్యోగ పనితీరుపై కూడా ప్రభావం చూపుతున్నాయి. ఒత్తిడి అనేది కేవలం భావోద్వేగ సమస్య మాత్రమే కాకుండా ఆరోగ్య సమస్యగా కూడా మారుతోంది.

ప్రస్తుత కాలంలో యువత ఎక్కువగా మానసిక ఒత్తిడిని ఎదుర్కొంటున్న వర్గంగా కనిపిస్తోంది. విద్యాపోటీ, ఉద్యోగ అవకాశాల కొరత పోరాటం, భవిష్యత్తుపై అనిశ్చితి వంటి అంశాలు యువతను ప్రభావితం చేస్తున్నాయి. సామాజిక మాధ్యమాల ప్రభావం కూడా దీనికి తోడ్పడుతోంది. ఇతరుల విజయాలను నిరంతరం చూస్తూ తమ జీవితాన్ని పోల్చుకోవడం వల్ల అనేక మంది ఆత్మవిశ్వాసాన్ని కోల్పోతున్నారు. వాస్తవ జీవితానికి, అంతర్జాల ప్రపంచానికి మధ్య ఉన్న తేడాను అర్థం చేసుకోలేక మానసిక ఒత్తిడికి గురవుతున్నారు. కుటుంబ వ్యవస్థలో వచ్చిన మార్పులు కూడా

జీర్ణకోశ సమస్యలు, నిద్రలేమి, రోగనిరోధక శక్తి తగ్గడం వంటి అనేక ఆరోగ్య సమస్యలకు దీర్ఘకాలిక ఒత్తిడి కారణమవుతుంది. అందువల్ల ఒత్తిడిని నిర్లక్ష్యం చేయకుండా ప్రారంభ దశలోనే గుర్తించి తగిన చర్యలు తీసుకోవడం అవసరం. ఆరోగ్యకర జీవనశైలి దీనికి ఒక ముఖ్యమైన పరిష్కారంగా నిలుస్తుంది. మానసిక ఆరోగ్యాన్ని కాపాడుకోవడంలో యోగ, ధ్యానం, వ్యాయామం, ప్రకృతితో గడపడం, కుటుంబ సభ్యులతో సమయం గడపడం వంటి అలవాట్లు కీలక పాత్ర పోషిస్తాయి. ప్రతిరోజూ కొంత సమయం శారీరక వ్యాయామానికి కేటాయించడం వల్ల ఒత్తిడి తగ్గి మానసిక ప్రశాంతత పెరుగుతుందని నిపుణులు సూచిస్తున్నారు. అలాగే తగిన నిద్ర, సమతుల్య ఆహారం, సానుకూల ఆలోచనలు కూడా మానసిక ఆరోగ్యాన్ని మెరుగుపరుస్తాయి. చిన్న చిన్న మార్పులు కూడా జీవితంలో పెద్ద మార్పులను తీసుకురాగలవు.

విద్యాసంస్థలు, కార్యాలయాలు, ప్రభుత్వాలూ కూడా మానసిక ఆరోగ్యంపై ప్రత్యేక దృష్టి సారించాల్సిన అవసరం ఉంది. విద్యా ఒత్తిడి ప్రభావం మానసిక స్థితికి పరిమితం కాదు. ఇది శారీరక ఆరోగ్యంపై కూడా తీవ్ర ప్రభావం చూపుతుంది. అధిక రక్తపోటు, గుండె సంబంధిత సమస్యలు,

ఐఎన్ఎస్ శివాజీలో క్యాంప్ అగ్నిపథ్ ప్రారంభం



- అగ్నివీరులకు కఠిన శిక్షణ కార్యక్రమం
- సాహస, సుమగ్ధ నైపుణ్యాలపై ప్రత్యేక శిక్షణ
- సముద్ర కార్యకలాపాల సిద్ధతకు మెరుగైన శిక్షణ

పుణే, సెప్టెంబర్ 25 (తెలంగాణ ముచ్చట్లు): భారత నౌకాదళానికి చెందిన ఐఎన్ఎస్ శివాజీ కేంద్రంలో క్యాంప్ అగ్నిపథ్ ఐదవ విడత శిక్షణ కార్యక్రమం శుక్రవారం ప్రారంభమైంది. అగ్నివీరుల సామర్థ్యాలను మరింత పెంపొందించేందుకు రూపొందించిన ఈ ప్రత్యేక శిక్షణా శిబిరంలో వివిధ రకాల కఠిన శిక్షణ కార్యక్రమాలను నిర్వహిస్తున్నారు. సముద్ర భద్రతా బాధ్యతలకు అవసరమైన నైపుణ్యాలను పెంపొందించడం ఈ శిబిరం ప్రధాన లక్ష్యంగా ఉంది. శిబిరంలో భాగంగా అగ్నివీరులకు శారీరక దృఢ త్యాన్ని పెంపొందించే ఓర్పు పరీక్షలు, సాహస కార్యక్రమాలు, క్లిష్ట పరిస్థితుల్లో మనుగడకు అవసరమైన శిక్షణ అందిస్తున్నారు. ప్రకృతి వైపరీత్యాలు, అత్యవసర పరిస్థితులను ఎదుర్కొనే సామర్థ్యాలను పెంపొందించే అంశాలపై ప్రత్యేకంగా దృష్టి సారిస్తున్నారు. సవాళ్లను ధైర్యంగా ఎదుర్కొనే మానసిక స్థైర్యాన్ని కూడా ఈ శిక్షణ ద్వారా అభివృద్ధి చేస్తున్నారు. సీటిలో కార్యకలాపాలకు సంబంధించిన నైపుణ్యాలు, పడవల నిర్వహణ, సముద్ర భద్రతా విధానాలపై అగ్నివీరులకు ప్రత్యక్ష శిక్షణ అందిస్తున్నారు. సముద్రంలో ఎదురయ్యే విభిన్న పరిస్థితులను సమర్థంగా ఎదుర్కొనేలా కార్య

చరణ ఆధారిత శిక్షణ నిర్వహిస్తున్నారు. నౌకాదళ సేవలకు అవసరమైన ప్రాయోగిక పరిజ్ఞానాన్ని ఈ కార్యక్రమం ద్వారా అందిస్తున్నారు. బృంద స్ఫూర్తి, పరస్పర సహకారం, నాయకత్వ లక్షణాల పెంపుదలపై కూడా శిబిరంలో ప్రత్యేక శ్రద్ధ తీసుకుంటున్నారు. సమిష్టిగా పనిచేసే నైపుణ్యాలను పెంపొందించేందుకు వివిధ బృంద కార్యకలాపాలు నిర్వహిస్తున్నారు. భవిష్యత్తులో నౌకాదళ కార్యకలాపాల్లో సమర్థవంతంగా బాధ్యతలు నిర్వహించేలా అగ్నివీరులను తీర్చిదిద్దడం మేలక్ష్మంగా అధికారులు పేర్కొన్నారు. శిక్షణా కార్యక్రమంలో ఆధునిక పరికరాల వినియోగం, సాంకేతిక నైపుణ్యాలు, భద్రతా విధానాలపై కూడా అవగాహన కల్పిస్తున్నారు. కార్యాచరణ సమయంలో ఎదురయ్యే సమస్యలను పరిష్కరించే సామర్థ్యాన్ని పెంపొందించేందుకు ప్రత్యేక వ్యాయామాలు నిర్వహిస్తున్నారు. అగ్నివీరులలో క్రమశిక్షణ, బాధ్యతాయుత భావనలను మరింత బలోపేతం చేసేలా కార్యక్రమాలు రూపొందించారు. నౌకాదళంలో చేరిన యువతను సమర్థవంతమైన సైనికులుగా తీర్చిదిద్దేందుకు క్యాంప్ అగ్నిపథ్ కీలక వేదికగా నిలుస్తోందని అధికారులు తెలిపారు. శిక్షణ సులభంగా రావడం నిర్దేశ వరకు అన్ని రంగాల్లో అగ్నివీరులను తీర్చిదిద్దే ఈ కార్యక్రమం ద్వారా భవిష్యత్తులో దేశ సముద్ర భద్రతకు బలమైన మానవ వనరులు సిద్ధమవుతాయని పేర్కొన్నారు. “ఒకేలక్ష్యం - దేశ సేవ” అనే స్ఫూర్తితో అగ్నివీరులు శిక్షణ తులన సమర్థంగా ఎదుర్కొనేలా కార్య

లాభాల్లో స్టాక్ మార్కెట్లు.. 23,140కి నిష్ఠి

ముంబయి, సెప్టెంబరు 25 (తెలంగాణ ముచ్చట్లు): దేశీయ స్టాక్ మార్కెట్లు శుక్రవారం లాభాల్లో ముగిశాయి. ముడి ప్రముఖ ధరలు తగ్గడం, అమెరికా-ఇరాన్ మధ్య దశలవారి ఒప్పందంపై ఆశలు పెరగడంతో మదుపర్లలో సానుకూలత కనిపించింది. గురువారం భారీగా నష్టపోయిన సూచీలు శుక్రవారం కోలుకున్నాయి. 315 పాయింట్లు పెరిగిన సెన్సెక్స్ మార్కెట్ ముగిసే సమయానికి సెన్సెక్స్ 315 పాయింట్లు లాభపడి 73,895 వద్ద స్థిరపడింది. నిస్థి 77 పాయింట్లు పెరిగి 23,140 వద్ద ముగిసింది. నిస్థి బ్యాంక్ 389 పాయింట్లు ఎగబాకి 55,762 వద్ద స్థిరపడింది. అమెరికా-ఇరాన్ మధ్య దశలవారి ఒప్పందానికి సంబంధించి చర్యలు జరుగుతున్నాయన్న వార్తలు మదుపర్లలో ఆశలు పెంచాయి. ఐక్యరాజ్యసమితి సర్వసభ్య సమావేశం సందర్భంగా చర్యలు జరుగుతున్నట్లు వచ్చిన వార్తలతో మధ్యప్రాచ్యం నుంచి చమురు సరఫ

రాలు సాధారణ స్థితికి వచ్చే అవకాశాలపై అంచనాలు పెరిగాయి. దీంతో ముడి చమురు ధరలు కూడా కొంత తగ్గాయి. గత రెండు సెషన్లలో 7 శాతానికి పైగా పెరిగిన టెంట్ క్రూడ్ శుక్రవారం బ్యారెల్కు 105.6 డాలర్లకు చేరువగా ట్రేడ్మెంది. డబ్ల్యూటీబి క్రూడ్ 94 డాలర్ల దిగువన కొనసాగింది. అయితే అమెరికా టెజోరీ ఈల్స్ 5 శాతానికి పైగా ఉండటం, విదేశీ మదుపర్ల అమ్మకాలు కొనసాగుతుండటం, అంతర్జాతీయ ఆర్థిక పరిస్థితులపై అందోశనలు మార్కెట్లపై ఒత్తిడి కొనసాగిస్తున్నాయి. విస్తృత మార్కెట్లలో మిశ్రమ పరిస్థితి కనిపించింది. నిస్థి మిడ్ క్యాప్ 100 సూచీ 0.23 శాతం నష్టపోగా, నిస్థి స్మాల్ క్యాప్ 100 సూచీ 0.17 శాతం, నిస్థి నెక్స్ట్ 50 సూచీ 0.39 శాతం లాభపడ్డాయి. రంగాల వారిగా ఆటో 0.76 శాతం, కన్స్ట్రక్షన్ 0.87 శాతం, రియల్టీ 0.70 శాతం లాభపడ్డాయి. ఐటీ, మీడియా, ఫార్మా, హెల్త్ కేర్ సూచీలు నష్టాల్లో ముగిశాయి.

భద్రత ఎక్కడ?.. సీసీ కెమెరాల జాడ లేని గ్రామాలు


వేలేరు, సెప్టెంబర్ 25 (తెలంగాణ ముచ్చట్లు): వేలేరు మండలంలోని కొన్ని గ్రామాల్లో భద్రతా పరిస్థితులపై ప్రజలు అందోళన వ్యక్తం చేస్తున్నారు. గ్రామాల్లో ప్రజల భద్రత కోసం ఏర్పాటు చేయాల్సిన సీసీ కెమెరాలు అనేక చోట్ల లేకపోవడం లేదా పనిచేయకపోవడం వల్ల నేరాల నియంత్రణకు ఇబ్బందులు ఎదురవుతున్నాయని గ్రామస్థులు పేర్కొంటున్నారు. గతంలో కొన్ని గ్రామాల్లో దొంగతనాలు జరిగినప్పటికీ, సీసీ కెమెరాల వ్యవస్థ

సరిగా లేకపోవడంతో కేసుల దర్యాప్తులో ఆశించిన ఫలితాలు రాలేదని స్థానికులు అంటున్నారు. ప్రధాన కూడళ్లు, గ్రామ ప్రవేశ మార్గాలు, ప్రజలు అధికంగా రాకపోకలు సాగించే ప్రాంతాల్లో సీసీ కెమెరాలు ఏర్పాటు చేసే నిరంతర పర్యవేక్షణ చేపట్టాలని వారు కోరుతున్నారు. మండలంలోని అన్ని గ్రామాల్లో సీసీ కెమెరాల వ్యవస్థను బలోపేతం చేసే ప్రజలకు భద్రత కల్పించేందుకు అధికారులు చర్యలు తీసుకోవాలని గ్రామస్థులు విజ్ఞప్తి చేస్తున్నారు.

దావూద్ భద్రతపై ఐఎన్ఐ ప్రత్యేక దృష్టి

- కరాచీ పోర్టు సమీపానికి నివాసం మార్పు
- భారత్ చర్యల భయంతో అప్రమత్తమైన పాక్
- డి-కంపెనీలో వారసత్వ పోరు తీవ్రం

కరాచీ, సెప్టెంబర్ 25 (తెలంగాణ ముచ్చట్లు): అంతర్జాతీయ ఉగ్రవాది, అండరీవరల్డ్ డాన్ దావూద్ ఇబ్రహీం విషయంలో పాకిస్తాన్ గూఢచార సంస్థ ఐఎన్ఐ తన వ్యూహాన్ని మార్చుకున్నట్లు నిఘా వర్గాల సమాచారం వెల్లడిస్తోంది. గతంలో దావూద్ నెట్వర్క్ను వివిధ కార్యకలాపాలకు వినియోగించుకున్న ఐఎన్ఐ, ప్రస్తుతం అతడి భద్రతకే అత్యధిక ప్రాధాన్యం ఇస్తున్నట్లు తెలుస్తోంది. దావూద్పై భారత్ ఏదైనా ప్రత్యేక ఆపరేషన్ చేపట్టే అవకాశాలను దృష్టిలో ఉంచుకొని భద్రతా ఏర్పాట్లు మరింత కట్టుదిట్టం చేసినట్లు సమాచారం. దావూద్ నివాసాన్ని కరాచీ పోర్టుకు సమీపంలోని అత్యంత భద్రమైన ప్రాంతానికి మార్చినట్లు నిఘా వర్గాలు



పేర్కొంటున్నాయి. సముద్ర మార్గం ద్వారా అత్యవసర పరిస్థితుల్లో వేగంగా తరలించే అవకాశాలు ఉండటంతో ఈ ప్రాంతాన్ని ఎంపిక చేసినట్లు చెబుతున్నారు. ఒకవేళ భద్రతా ముప్పు ఏర్పడితే తక్షణ చర్యలు తీసుకునేలా ప్రత్యేక ప్రణాళికను సిద్ధం చేసినట్లు సమాచారం. గత ఏడాది జరిగిన ‘ఆపరేషన్ సిందూర్’ తర్వాత దావూద్ భద్రత అంశాన్ని ఐఎన్ఐ అత్యంత సున్నితంగా పరిగణిస్తున్నట్లు

తెలుస్తోంది. దావూద్ భారత ఆపరేషన్లలో మరణిస్తే, ఇన్స్టాల్లుగా అతడు తమ దేశంలో లేడని చెబుతున్న పాకిస్తాన్ వాదన అంతర్జాతీయ వేదికలపై ప్రస్తావనగా మారుతుందనే ఆందోళన పాక్ అధికార వర్గాల్లో ఉన్నట్లు నిఘా సమాచారం సూచిస్తోంది. ఈ నేపథ్యంలో అతడి కదలికలపై నిరంతర నిఘా కొనసాగిస్తున్నట్లు చెబుతున్నారు. దావూద్ ప్రస్తుతం అనారోగ్య సమస్యలతో బాధపడుతున్నప్పటికీ కరాచీలోనే ఉన్నట్లు నిఘా వర్గాలు పేర్కొంటున్నాయి. మరోవైపు లచ్చరే తోయబా, జైషి మహ్మద్ వంటి ఉగ్ర సంస్థలకు నిధుల సమీకరణంలో దావూద్ నెట్వర్క్ కీలక పాత్ర పోషిస్తోందని విశ్లేషకులు భావిస్తున్నారు. అయితే ప్రస్తుతం నెట్వర్క్ విస్తరణ కంటే దావూద్ ఆరోగ్యం, భద్రత అంశాలపైనే ఎక్కువ దృష్టి కేంద్రీకృతమైనట్లు సమాచారం. ఇదిలా ఉండగా డి-కంపెనీలో అంతర్గత విభేదాలు కూడా తలెత్తిస్తున్నట్లు తెలుస్తోంది.

దావూద్ ఆరోగ్యం క్షీణిస్తున్న నేపథ్యంలో సంస్థ భవిష్యత్ నాయకత్వంపై చర్యలు ప్రారంభమయ్యాయి. అతడి సోదరుడు అసీన్ ఇబ్రహీం, సన్నిహిత అనుచరుడు షోటా పకీర్ మధ్య ఆధిపత్య పోరు నెలకొన్నట్లు పలు నివేదికలు పేర్కొంటున్నాయి. దీంతో సంస్థలో నిర్ణయాల అమలు, కార్యకలాపాల నిర్వహణపై ప్రభావం పడుతున్నట్లు చెబుతున్నారు. మరోవైపు భారత్ మాదకద్రవ్యాల అక్రమ రవాణాపై ఉక్కుపాదం మోపడం, డి-కంపెనీకి చెందిన కీలక అనుచరులపై చర్యలు తీసుకోవడం వల్ల సంస్థ కార్యకలాపాలు దెబ్బతిన్నట్లు సమాచారం. ఎఫ్ఐబీలో నిఘా, అంతర్జాతీయ ఒత్తిడి, అంతర్గత విభేదాలు కలిసి పాకిస్తాన్కు తలనొప్పిగా మారినట్లు విశ్లేషకులు అభిప్రాయపడుతున్నారు. దావూద్ నెట్వర్క్ బలహీనపడటం భారత భద్రతా సంస్థలకు సానుకూల పరిణామంగా మారవచ్చని అధికారులు అంచనా వేస్తున్నారు.

సీఐఎన్ఎఫ్ సిబ్బంది సంక్షేమానికి ఐహెచ్బీఐఎస్తో ఒప్పందం

- మానసిక ఆరోగ్యం, ఒత్తిడి నిర్వహణకు ప్రాధాన్యం
- మూడేళ్ల పాటు సంయుక్త కార్యక్రమాలు
- శిక్షణ, కౌన్సిలింగ్ సేవలు అందించనున్న సంస్థలు

న్యూఢిల్లీ, సెప్టెంబర్ 25 (తెలంగాణ ముచ్చట్లు): కేంద్ర పారిశ్రామిక భద్రతా దళం (సీఐఎన్ఎఫ్) సిబ్బంది సమగ్ర సంక్షేమాన్ని బలోపేతం చేసే దిశగా సీఐఎన్ఎఫ్ మరియు మానవ ప్రవర్తన, అనుబంధ శాస్త్రాల సంస్థ (ఐహెచ్బీఐఎస్) మధ్య శుక్రవారం అవగాహన ఒప్పందం కుదిరింది. న్యూఢిల్లీలోని సీఐఎన్ఎఫ్ ప్రధాన కార్యాలయంలో ఈ ఒప్పందంపై ఇరు సంస్థల ప్రతినిధులు సంతకాలు చేశారు. సిబ్బంది మానసిక ఆరోగ్యం, ఒత్తిడి నిర్వహణ, సామర్థ్య వృద్ధి వంటి అంశాలకు ఈ భాగస్వామ్యం ఉపయోగపడనుంది. మూడేళ్లపాటు అమలులో ఉండనున్న ఈ ఒప్పందం ద్వారా సీఐఎన్ఎఫ్ సిబ్బందికి వివిధ రకాల శిక్షణ కార్యక్రమాలు నిర్వహించనున్నారు. మానసిక స్థితి అంచనా పరీక్షలు, వ్యక్తిత్వ విశ్లేషణలు, కౌన్సిలింగ్ సేవలు, మానసిక అత్యవసర పరిస్థితుల్లో సహాయం వంటి సేవలను అందించనున్నారు. అవసరమైన వారికి వైద్య చికిత్సతో పాటు వ్యసన విముక్తి చికిత్సలు కూడా అందుబాటులో ఉంచనున్నారు.



ఉంచనున్నారు. సిబ్బందిలో ఒత్తిడి, అసాధారణ ప్రవర్తన, హెచ్చరిక సంకేతాలపై అవగాహన పెంపొందించేందుకు ప్రత్యేక కార్యక్రమాలు చేపట్టనున్నారు. విధి నిర్వహణలో ఎదురయ్యే మానసిక ఒత్తిడిని సమర్థంగా ఎదుర్కొనేందుకు అవసరమైన నైపుణ్యాలను అందించనున్నారు. ఉద్యోగ సంబంధిత సవాళ్లను అధిగమించేందుకు మానసికంగా బలంగా ఉండేలా చర్యలు చేపట్టనున్నారు. ఈ భాగస్వామ్యంలో భాగంగా సీఐఎన్ఎఫ్ వైద్య అధికారులు, పర్యవేక్షణ అధికారులు, ఉపాధికారులు, ప్రధాన శిక్షకులకు ప్రత్యేక

శిక్షణ ఇవ్వనున్నారు. మానసిక ఆరోగ్య సమస్యలను ముందుగానే గుర్తించడం, తగిన సహాయం అందించడం వంటి అంశాల్లో వారి సామర్థ్యాలను పెంపొందించనున్నారు. సంస్థలో ఆరోగ్యకరమైన పని వాతావరణం నెలకొల్పడమే ప్రధాన లక్ష్యంగా కార్యక్రమాలు రూపొందించనున్నారు. సిబ్బందికి నిరంతర మానసిక ఆరోగ్య సహాయం అందించేందుకు టెలిమెన్ అత్యవసర సేవలను కూడా అనుసంధానం చేయనున్నారు. 24 గంటలూ అందుబాటులో ఉండే ఈ సేవల ద్వారా సలహాలు, మార్గదర్శకత పొందే అవకాశం కల్పించను

న్నారు. అవసరమైన సమయంలో వెంటనే నిపుణుల సహాయం అందేలా చర్యలు తీసుకోనున్నారు. సీఐఎన్ఎఫ్ సిబ్బంది శారీరక ఆరోగ్యంతో పాటు మానసిక ఆరోగ్యాన్ని కూడా సమానంగా ప్రాధాన్యతతో చూడాలనే లక్ష్యంతో ఈ ఒప్పందం కుదిరిందని అధికారులు తెలిపారు. ఆధునిక కాలంలో పెరుగుతున్న ఒత్తిడి పరిస్థితులను దృష్టిలో ఉంచుకుని సిబ్బంది సంక్షేమానికి సమగ్ర చర్యలు చేపట్టడం అవసరమని పేర్కొన్నారు. ఈ భాగస్వామ్యం ద్వారా సిబ్బంది పనితీరు, వ్యక్తిగత శ్రేయస్సు మరింత పెరుగువనుతుందని ఆశాభావం వ్యక్తం చేశారు.

ఆపరేషన్ల సన్నద్ధతపై ఫైర్ అండ్ ఫ్యూరీ కార్న్స్ కమాండర్ సమీక్ష

- అత్యంత క్లిష్ట పరిస్థితుల్లో విధులు నిర్వహిస్తున్న జవాన్లకు ప్రశంసలు
- సాంకేతికత వినియోగంతో మరింత కార్యదక్షత పెంచాలని సూచన
- దేశ సేవలో అత్యున్నత సంప్రదాయాలను కొనసాగించాలని పిలుపు

లేహ్, సెప్టెంబర్ 25 (తెలంగాణ ముచ్చట్లు): భారత సైన్యంలో ఫైర్ అండ్ ఫ్యూరీ కార్న్స్ జనరల్ ఆఫీసర్ కమాండర్ లెఫ్టినెంట్ జనరల్ మదన్ రాజ్ పాండే వ్యూహాని విధ్వంసం చేసే ట్రిగ్గర్ ను సందర్శించి భద్రతా పరిస్థితులు, కార్యాచరణ సన్నద్ధతను సమీక్షించారు. సరిహద్దు ప్రాంతాల్లో కొనసాగుతున్న భద్రతా ఏర్పాట్లు, సైనికుల సిద్ధత, వివిధ ఆపరేషన్ల అమలు తీరుపై ఆయన అధికారుల నుంచి వివరాలు తెలుసుకున్నారు. ఈ సందర్భంగా ట్రిగ్గర్ లోని వివిధ విభాగాల పనితీరును పరిశీలించిన ఆయన, అత్యంత క్లిష్టమైన భౌగోళిక పరిస్థితులు, ప్రతికూల వాతావరణంలోనూ సైనికులు విధులను సమర్థంగా నిర్వహిస్తున్న తీరును అభినందించారు. దేశ భద్రత కోసం వారు చూపుతున్న అంకితభావం, క్రమశిక్షణ ప్రశంసనీయమని పేర్కొన్నారు.



ఆపరేషన్ మేఘదూత్, ఆపరేషన్ స్కౌలియో పార్క్, ఆపరేషన్ రక్షక్ వంటి కీలక భద్రతా చర్యల్లో పాల్గొంటున్న సైనికుల ధైర్యసాహసాలను దేశానికి గర్వకారణమని అన్నారు. సరిహద్దు భద్రతలో వారి పాత్ర అత్యంత కీలకమని, దేశ సమగ్రతను కాపాడడంలో వారి సేవలు అమూల్యమని పేర్కొన్నారు. సైనికులతో ప్రత్యక్షంగా సమావేశమైన లెఫ్టినెంట్ జనరల్ మదన్ రాజ్ పాండే, వారి

అనుభవాలు, ఎదురవుతున్న సవాళ్ల గురించి తెలుసుకున్నారు. ప్రతికూల పరిస్థితుల్లోనూ ఉన్నత స్థాయి నిబద్ధతతో పనిచేస్తున్న ప్రతి సాల్వే దేశానికి గర్వకారణమని అన్నారు. భవిష్యత్ అవసరాలకు అనుగుణంగా సాంకేతిక పరిజ్ఞానాన్ని మరింత సమర్థంగా వినియోగించుకోవాలని ఆయన సూచించారు. ఆధునిక సాంకేతికత, సమాచార వ్యవస్థలు, పరికరాల వినియోగం

ద్వారా కార్యాచరణ సామర్థ్యాన్ని పెంచుకోవడంతో పాటు భద్రతా వ్యవస్థలను మరింత బలోపేతం చేయాలని తెలిపారు. దేశ సేవ, కర్తవ్య నిర్వహణ, గౌరవం అనే సైనిక సంప్రదాయాలను ఎల్లప్పుడూ ఉన్నత స్థాయిలో కొనసాగించాలని ఆయన జవాన్లకు పిలుపునిచ్చారు. దేశ రక్షణలో అప్రమత్తత, సన్నద్ధత, క్రమశిక్షణను కొనసాగిస్తూ భారత సైన్యం ప్రతిష్ఠను మరింత పెంచాలని సూచించారు.